

जैविक उर्वरक के लिए दस हजार रुपये का अनुदान

बढ़ता राजस्थान

मालपुरा (कृष्णचन्द्र विजय)। कृषि विभाग द्वारा किसानो को जैविक खाद के उपयोग को प्रोत्साहन के लिए प्रति किसान दस हजार रूपये का अनुदान दिया जा रहा है।कृषि विभाग के कृषि पर्यवक्षक एवं आईटी सेल सह संयोजक जुगराज सिंह ने बताया कि गोवर्धन जैविक खाद योजना के अन्तर्गत यह अनुदान दिया जा रहा है। इस योजना के तहत किसानो को अपनी खेती योग्य भूमि पर वर्मी कम्पोस्ट इकाई स्थापित करने के लिए अनुदान दिया जा रहा है। योजना का लाभ लेने के लिए किसानो के पास स्वयं कह खेती योग्य भूमि का होना आवश्यक है। साथ ही कम्पोस्ट बेंड का निर्माण होना आवश्यक है। अनुदान के लिए किसानो के पास जमाबंदी व जनाधार कार्ड होना आवश्यक है।

टोरड़ी बांध धरती पुत्रो को दे सकता है दोहरी खुशी

बांध की चादर शीघ्र चलने की संभावना, पानी की पूरी आवक होने से आगामी फसलो के लिए सिंचाई का पर्याप्त पानी मिल सकेगा

बढ़ता राजस्थान

मालपुरा (कृष्णचन्द्र विजय)। मालपुरा क्षेत्र के मुख्य सिंचाई स्रोत टोरड़ी सागर बांध पूरा भरकर चादरे चलने की पूरी पूरी संभावना बन चुकी है।सिंचाई विभाग के नियन्त्रण कक्ष से मिली जानकारी के अनुसार शुक्रवार को सुबह आठ बजे तक मालपुरा क्षेत्र में 27 एमएम,चांदसेन क्षेत्र में 5 एमएम, टोरड़ीसागर बांध क्षेत्र में 180 एमएम,व लाम्बाहरिसिंह क्षेत्र में 4 एमएम बारिश दर्ज की गई है। वहीं दूसरी ओर शुक्रवार को दोपहर बाद तक टोरड़ी सागर बांध में कुल भराव क्षमता 30 फुट के मुकाबले 29.5 फुट पानी की आवक हो चुकी है। बांध में आवक क्षेत्र से लगातार पानी की आवक बनी हुई है। जिससे संभावना है कि टोरड़ी सागर बांध की शीघ्र चादर चल सकती है जो किसानो के लिए दोहरी खुशी होगी। क्योंकि बांध की चादर चल जाने के बाद किसानो को दोहरी खुशी है एक तो बांध के भर जाने के बादचादर चलने से चादर का पानी किसानो के उपयोग आएगा। वहीं दूसरी ओर बांध के पूरा भर जाने के बाद किसानो के लिए आगामी फसल के सिंचाई का पानी पर्याप्त मात्रा में मिल सकेगा। इसके अलावा रामसागर लाम्बाहरिसिंह की चादर पूर्व में ही चल रही है।

को शीघ्र चादर चल सकती है जो किसानो के लिए दोहरी खुशी होगी। क्योंकि बांध की चादर चल जाने के बाद किसानो को दोहरी खुशी है एक तो बांध के भर जाने के बादचादर चलने से चादर का पानी किसानो के उपयोग आएगा। वहीं दूसरी ओर बांध के पूरा भर जाने के बाद किसानो के लिए आगामी फसल के सिंचाई का पानी पर्याप्त मात्रा में मिल सकेगा। इसके अलावा रामसागर लाम्बाहरिसिंह की चादर पूर्व में ही चल रही है।

विभिन्न पर्वों को देखते इयूटी मजिस्ट्रेट नियुक्त

बढ़ता राजस्थान

टोंक, (का.स.)। जिला मजिस्ट्रेट कल्पना अग्रवाल ने 6 जुलाई को मोहरम एवं 10 को गुरु पूर्णिमा के त्योहारों को देखते हुए जिले में कानून एवं शांति व्यवस्था बनाये रखने के लिए इयूटी मजिस्ट्रेट नियुक्त किये हैं।जिला मजिस्ट्रेट ने बताया कि उपखंड मजिस्ट्रेट टोंक को संपूर्ण शहरी क्षेत्र, तहसीलदार एवं कार्यपालक मजिस्ट्रेट टोंक को संपूर्ण ग्रामीण क्षेत्र, उपखंड मजिस्ट्रेट उनियारा को संपूर्ण शहरी क्षेत्र, तहसीलदार एवं कार्यपालक मजिस्ट्रेट उनियारा को संपूर्ण ग्रामीण क्षेत्र का इयूटी मजिस्ट्रेट नियुक्त किया गया है। इसी तरह उपखंड मजिस्ट्रेट निवाई को संपूर्ण शहरी क्षेत्र, तहसीलदार एवं कार्यपालक मजिस्ट्रेट निवाई को संपूर्ण ग्रामीण क्षेत्र, उपखंड मजिस्ट्रेट पीपलू को संपूर्ण शहरी क्षेत्र, तहसीलदार एवं कार्यपालक मजिस्ट्रेट पीपलू को संपूर्ण ग्रामीण क्षेत्र का इयूटी मजिस्ट्रेट नियुक्त किया है।इसी तरह उपखंड मजिस्ट्रेट देवली को संपूर्ण शहरी क्षेत्र, तहसीलदार एवं कार्यपालक मजिस्ट्रेट देवली को संपूर्ण ग्रामीण क्षेत्र, तहसीलदार एवं कार्यपालक मजिस्ट्रेट दूनी को संपूर्ण क्षेत्र, तहसीलदार एवं कार्यपालक मजिस्ट्रेट नगरफोर्ट को संपूर्ण क्षेत्र, उपखंड मजिस्ट्रेट टोडारार्यसिंह को संपूर्ण शहरी क्षेत्र, तहसीलदार एवं कार्यपालक मजिस्ट्रेट टोडारार्यसिंह को संपूर्ण ग्रामीण क्षेत्र एवं उपखंड मजिस्ट्रेट मालपुरा को संपूर्ण शहरी क्षेत्र तथा तहसीलदार एवं कार्यपालक मजिस्ट्रेट मालपुरा को संपूर्ण ग्रामीण क्षेत्र का इयूटी मजिस्ट्रेट नियुक्त किया गया है।

मां काली कंकाली मंदिर ट्रस्ट के पदाधिकारियों ने भाजपा जिला उपाध्यक्ष रमाकान्त शर्मा को किया सम्मानित



बढ़ता राजस्थान

निवाई (का.स.)। रत्नांचल पर्वत की तलहटी निवाई में स्थित मां काली कंकाली मंदिर में मंदिर ट्रस्ट के तत्वावधान में सम्पन्न समारोह का आयोजन किया गया। जिसमें भाजपा के नवनियुक्त जिला उपाध्यक्ष रमाकान्त शर्मा को ट्रस्ट के अध्यक्ष शंकरलाल सोनी के नेतृत्व में मंदिर कमिटी के राजेश भट्ट, पवन साहू, लोकेश गौतम जौला, सुनील गौतम, ओम गहलोत, टिहू नामा, मनीष सोनी, मनु नामा, बनवारी शर्मा व महाराज नारायण शर्मा सहित कई पदाधिकारियों ने माला व शॉल ओढ़ाकर सम्मानित किया गया। इस दौरान नवनियुक्त जिला उपाध्यक्ष रमाकान्त शर्मा सहित सभी मंदिर ट्रस्ट के पदधिकारियों ने माता रानी का आशिर्वाद लिया व खुशहाली की मंगल कामना की।

आज ढाई घंटे विद्युत सप्लाई रहेगी बंद

बढ़ता राजस्थान

निवाई (का.स.)। विद्युत लाइनों की मरम्मत के चलते शनिवार को शहर में ढाई घंटे विद्युत आपूर्ति बंद रहेगी। कनिष्ठ अभियंता धनराज यादव ने बताया कि विद्युत लाइनों की मरम्मत कार्य के चलते सुबह 8 से 10.30 बजे तक विद्युत सप्लाई बंद रखी जाएगी। इसके चलते हैं शिवाजी पार्क रोड, जिरात रोड, भगत सिंह कॉलोनी, अहिंसा सर्किल, बड़ा बाजार व झिलाया रोड में विद्युत आपूर्ति बंद रहेगी।

36 घंटे से सड़क पर शव लेकर बैठे परिजन:2 लोग डिटैन, भाई ने कहा- पुलिस समझौता करने का बना रही है दबाव

बढ़ता राजस्थान

टोंक (का.स.)। टोंक जिले के देवली के राजमहल गांव में बुधवार रात को युवक को बजरी से भरे ट्रैक्टर ने कुचल दिया था। इससे गुस्साए परिजनों और ग्रामीणों ने विभिन्न मांगों को लेकर देवली-राजमहल मार्ग पर शव रख कर 36 घंटे से धरना दे रखा है।

व्यापारियों ने प्रतिष्ठान रखे बंद

इस पहले गुरुवार रात को देवली पुलिस उपअधीक्षक कार्यालय में टोंक एसपी विकास सांगवान, अतिरिक्त पुलिस अधीक्षक मोटाराम बेनीवाल, उपखंड अधिकारी मनोज कुमार मीणा, देवली पुलिस उपाधीक्षक रामसिंह, थाना प्रभारी दौलत राम गुर्जर समेत की मौजूदगी में प्रतिनिधिमंडल ने प्रशासन से बातचीत की। जिसमें उन्होंने परिजनों और ग्रामीणों की मांग पुलिस प्रशासन के समक्ष रखी। पुलिस अधिकारियों ने आश्वासन दिया है कि प्रशासन की ओर से हर यथासंभव सहयोग किया जाएगा। साथ ही कहा कि परिजन जिस तरह की रिपोर्ट देंगे, पुलिस उसी को आधार मानकर कार्रवाई करेगी। जिसके बाद परिजनों और ग्रामीणों ने शुक्रवार को रिपोर्ट



टोंक जिले के राजमहल गांव में मामले को लेकर व्यापारियों ने दुकानें और प्रतिष्ठान बंद रखे ।

देने की बात कही। लेकिन सुबह 10 बजे तक मामले में परिजनों की ओर से कोई रिपोर्ट नहीं दी गई और न ही शव उठाने की सहमति हुई। वहीं मामले को लेकर आज व्यापारियों ने भी दुकानें और प्रतिष्ठान बंद रखे हैं।

दो लोगों को पुलिस ने किया डिटैन

पुलिस ने बताया कि ट्रैक्टर-ट्रॉली ड्राइवर महेंद्र मीणा व बजरी माफिया ईश्वर मीणा को डिटैन कर लिया गया है। जिस पर परिजनों ने आरोप लगाया है।

सरकारी नौकरी और आर्थिक सहायता देने की मांग

मृतक पप्पू के परिवार वाले दोषियों के खिलाफ कार्रवाई, सरकारी नौकरी व 50 लाख रुपए की आर्थिक सहायता दिलाने की मांग कर रहे हैं। गुरुवार सुबह करीब 8 बजे विधायक राजेंद्र गुर्जर और प्रशासन के अधिकारी परिजनों को पोस्टमॉर्टम कराने और दोषियों के खिलाफ कार्रवाई का आश्वासन दे रहे थे। इसी दौरान पुलिस पर ग्रामीणों ने हमला कर दिया। इस दौरान धरने में शामिल महिलाओं ने एक कॉन्स्टेबल को घेर लिया। उसको जमकर पीटा। कई पुलिसवालों ने भागकर जान बवाई।

कुहू इंटरनेशनल एकेडमी के नवीन वातानुकूलित भवन का भव्य शुभारंभ

बढ़ता राजस्थान

सवाई माधोपुर/गंगापुर सिटी (राकेश शर्मा)। राजस्थान के शैक्षिक मानचित्र पर उत्कृष्टता की पहचान बन चुकी कुहू इंटरनेशनल एकेडमी ने एक बार फिर अपने नवाचार और गुणवत्ता की परंपरा को आगे बढ़ाते हुए पूर्णतया वातानुकूलित नवीन भवन का विधिवत शुभारंभ किया। यह भवन न केवल आधुनिक सुविधाओं से सुसज्जित है, बल्कि विद्यार्थियों को शांत, स्वच्छ और प्रेरणादायी वातावरण प्रदान करने हेतु डिज़ाइन किया गया है।इस अवसर पर संस्थान के निदेशक डॉ. हेमंत शर्मा एवं प्रधानाचार्य डॉ. मिथलेश शर्मा ने विधिवत पूजा-अर्चना कर, रिबन काटकर भवन का उद्घाटन किया। इसके बाद सभी विद्यार्थियों और स्टाफ सदस्यों को तिलक कर एवं मुँह मीठा करारक नए भवन में



अध्ययन की शुरुआत की गई। एकेडमी के एचओडी भूपेन्द्र केवट ने जानकारी दी कि कुहू इंटरनेशनल एकेडमी में आईआईटी व नीट की फाउंडेशन कक्षाएं नियमित रूप से संचालित हो रही हैं। इस वर्ष संस्थान ने गौरवशाली उपलब्धि

दर्ज करते हुए 7 विद्यार्थियों का चयन नीट में तथा 4 विद्यार्थियों का कक्षा 12वीं के साथ आईआईटी एडवांस में में चयन हुआ है।संस्थान के उत्कृष्ट परीक्षा परिणाम, गुणवत्तापूर्ण शिक्षण एवं अनुशासित वातावरण ने विद्यार्थियों को न

केवल सफलता दिलाई है, बल्कि संस्कार से सफलता तक की परिकल्पना को भी यथार्थ रूप दिया है। यही कारण है कि कुहू इंटरनेशनल एकेडमी आज गंगापुर सिटी में गुणवत्ता की दृष्टि से सर्वोच्च शैक्षिक संस्थान के रूप में प्रतिष्ठित है। संस्थान ने शिक्षा के क्षेत्र में उल्लेखनीय योगदान के लिए मुख्यमंत्री द्वारा प्राइड ऑफ राजस्थान अवार्ड प्राप्त कर पहले ही अपने स्तर को सिद्ध किया है। कुहू इंटरनेशनल एकेडमी भविष्य में भी विद्यार्थियों के सर्वांगीण विकास, श्रेष्ठ परिणाम और संस्कारयुक्त शिक्षा हेतु सतत प्रतिबद्ध है। इस अवसर पर हिमांशु शर्मा, मैथ फैकल्टी के शिक्षक कोशलेंद्र , फिजिक्स फैकल्टी विनोद एवं भूपेश, केमिस्ट्री फैकल्टी कपिल एवं धनंजय सर उपस्थित थे।

भविष्य की उड़ान नवाचार एवं मुख्यमंत्री जन सहागिता विद्यालय विकास योजना

सवाई माधोपुर जिले के 40 विद्यालयों को मिला 2.24 करोड़ का वित्तीय संबल

बढ़ता राजस्थान

सवाई माधोपुर (राकेश शर्मा)। जिला प्रशासन एवं शिक्षा विभाग के संयुक्त तत्वावधान में जिले में संचालित नवाचार भविष्य की उड़ान एवं मुख्यमंत्री जन सहागिता विद्यालय विकास योजना के अंतर्गत राजस्थान स्कूल शिक्षा परिषद, जयपुर द्वारा जिले के 40 राजकीय विद्यालयों के भौतिक विकास हेतु कुल 2 करोड़ 24 लाख 39 हजार रुपए के कार्यों की राशि का अनुमोदन किया है। संबंधित विद्यालय की विद्यालय विकास एवं

प्रबंधन समिति द्वारा पारित कार्य के प्रस्ताव के आधार पर समग्र शिक्षा जिला कार्यालय सवाई माधोपुर की मुख्य जिला शिक्षा अधिकारी कृष्णा शर्मा एवं एडीपीसी समग्र शिक्षा दिनेश कुमार गुप्ता के संयुक्त हस्ताक्षर से उक्त कार्यों की वित्तीय स्वीकृति जारी की गई है।

अप्रैल 2022 से संचालित है भविष्य की उड़ान नवाचार

एडीपीसी समग्र शिक्षा दिनेश कुमार गुप्ता ने बताया कि

मई 2025 तक जिन विद्यालयों ने भामाशाहों एवं जनसहयोग से एकत्रित राशि मुख्यमंत्री जन सहागिता विद्यालय विकास योजना के अंतर्गत समग्र शिक्षा जिला कार्यालय के माध्यम से जमा करवाई थी, उन सभी को कार्य की वित्तीय स्वीकृति जारी कर दी गई है। उन्होंने बताया कि विगत 10 माह मे जिले के 40 विद्यालयों ने मुख्यमंत्री जन सहागिता विद्यालय विकास योजना के तहत लगभग 90 लाख रुपए राशि जमा करवाई थी। इस जनसहयोग से जुटाई गई राशि

के अनुपात में राज्य सरकार द्वारा 60 प्रतिशत अतिरिक्त राज्यांश के रूप में 1 करोड़ 34 लाख रुपये की अतिरिक्त वित्तीय सहायता प्रदान की गई है।

इस प्रकार कुल 2.24 करोड़ रुपये के कार्यों की वित्तीय स्वीकृति विद्यालयों को जारी की गई है। गौरतलब है भविष्य की उड़ान नवाचार के लिए पूर्व जिला कलक्टर शुभम चौधरी को विगत माह राज्य स्तर पर मुख्यमंत्री एक्ससीलेस अवार्ड मिला है।

बीएलओ चुनाव व्यवस्था की फील्ड पर सबसे महत्वपूर्ण कड़ी- मुख्य निर्वाचन अधिकारी

बढ़ता राजस्थान

जयपुर/टोंक,(का.स.) । मुख्य निर्वाचन अधिकारी श्री नवीन महाजन ने कहा कि बृथ लेवल ऑफिसर्स चुनाव व्यवस्था की फील्ड पर सबसे महत्वपूर्ण कड़ी होते हैं, जो मतदाता सूची की शुद्धता एवं निर्वाचन प्रक्रिया को पारदर्शिता सुनिश्चित करते हैं। अतः उनकी नियुक्ति में कार्य कुशलता, प्रतिबद्धता और स्थानीय मतदाताओं से संपर्क जैसे गुणों को



प्राथमिकता दी जाए। महाजन शुक्रवार को शासन सचिवालय में मतदान केंद्र

रेशनलाइजेशन, मतदाता सूची पुनरीक्षण, बीएलओ नियुक्ति आदि विषयों पर विडियो कांफ्रेंसिंग के माध्यम से आयोजित बैठक की अध्यक्षता कर रहे थे। उन्होंने अधिकारियों को निर्देश दिए कि पोलिंग स्टेशन रेशनलाइजेशन का कार्य पूर्णतः मतदाता की सुविधा को ध्यान में रखते हुए किया जाए। रेशनलाइजेशन इस प्रकार हो कि हर मतदान केंद्रों पर मतदाताओं की आसान पहुँच, मूलभूत सुविधाएँ, दूरी आदि का

संतुलन बना रहे। उन्होंने प्रत्येक मतदान केंद्र पर राजनीतिक दलों के प्रतिनिधि के रूप में बृथ लेवल एजेंट की नियुक्ति के लिए निर्देश दिए। मुख्य निर्वाचन अधिकारी ने कहा कि रिक पदों पर बीएलओ की जल्द नियुक्ति की जाये और संभावित नए मतदान केंद्रों के लिए बीएलओ नियुक्ति की प्रक्रिया भी प्रारंभ करें। जिससे मतदाता सूची निर्माण में और अधिक पारदर्शिता लाई जा सके। उन्होंने मतदाता सूची में नाम जुड़वाने,

हटवाने और संशोधन से संबंधित जानकारी सरलता एवं सुगमता से आमजन तक उपलब्ध हो, इसके लिए विभिन्न प्रचार सामग्रियों एवं सोशल मीडिया के प्रभावी उपयोग के निर्देश दिए। जिससे हर वयस्क नागरिक मतदाता सूची में अपना नाम सुनिश्चित कर सके। मुख्य निर्वाचन अधिकारी ने कहा कि नए जिलों में निर्वाचन प्रक्रिया को सुगमता से सम्पादित करने के लिए कुशल तंत्र विकसित किया जाये।

विशाल कलश यात्रा के साथ तीन दिवसीय प्रतिष्ठा महोत्सव शुरू

बढ़ता राजस्थान

मालपुरा (कृष्णचन्द्र विजय)। मालपुरा उपखण्ड की धार्मिक नगरी डिग्गी में श्री श्याम मित्र मंडल पदयात्रा संघ के तत्वावधान में निकली विशाल एवं भव्य कलश यात्रा के साथ तीन दिवसीय मूर्ति प्राण प्रतिष्ठा



नए एवं रंगीन परिधान पहन सिर पर पवित्र कलश धारण कर रवाना हुई। कलश यात्रा का यह जुलुस सभी मुख्य बाजारों से होकर रोडवेज बस स्टैंड के सामने से चलकर कार्यक्रम आयोजन स्थल श्री धाम डिग्गी पहुंचा। यहां प्रतिष्ठाचार्य पं. रमेश शास्त्री टोरड़ी वालो के पावन सानिध्य में पवित्र कलशो को वैदिक मंत्रोच्चार के साथ स्थापित किया गया। साथ ही महोत्सव के अन्तर्गत शुक्रवार को मण्डप स्थापना, मण्डप अर्चना व अग्नि स्थापना की गई। संघ के पवन मेन्दवास्या ने बताया कि महोत्सव के अन्तर्गत 5 जुलाई शनिवार को नित्यार्चन, मूर्ति अधिवास व हवन तथा 6 जुलाई रविवार को मूर्ति अवमृत स्नान, मूर्तियों का शेष हवन, मूर्ति स्थापना के बाद महाआरती के साथ प्रतिष्ठा महोत्सव की पूर्णाहुति होगी। उन्होंने बताया कि महोत्सव के अन्तर्गत ही रविवार को कार्यक्रम स्थल पर दोपहर एक बजे विशाल भजनामृत रसगंगा का आयोजन होगा। जिसमें गायक अविनाश शर्मा, आदित्य छीपा सहित अन्य कई कलाकार भजन प्रस्तुत करेंगे।

प्रवेशोत्सव नामाकंन रैली निकाली

बढ़ता राजस्थान

मालपुरा (कृष्णचन्द्र विजय)। मालपुरा उपखण्ड क्षेत्र के चांदसेन में सिकोईडिकोई संस्था के तत्वाधान में विद्यालयों में नामाकंन बढ़ाने के उद्देश्य से राउमाविक के सहयोग से नामाकंन रैली निकाली गई।



बताया कि गांव का एक भी बच्चा स्कूल जाने से वंचित नहीं रहे इसी उद्देश्य को लेकर यह रैली निकाली गई है। साथ ही उन्होंने यह भी बताया कि यदि किसी अभिभावक को जरूरत महसूस हो तो संस्था ऐसे जरूरतमंद परिवारो के बच्चे को स्कूल में प्रवेश दिलाने में जो भी खर्चा आए वह हवन कर सकती है। किमान सेवा समिति अध्यक्ष जगदीश प्रसाद शर्मा ने अपने सम्बोधन में बालिका शिक्षा को बढ़ावा देने का आह्वान कर गांव की स्कूल जाने प्रत्येक बालिका का इस प्रवेशोत्सव के नाम नामाकंन होना चाहिए।



सम्पादकीय

भविष्य के युद्धों के लिए तैयार होती भारतीय सेना

वर्तमान समय में कुछ ही राशों के पास बंकर ब्लस्टर जैसी सुविधा उपलब्ध है और जब भारत भी उस श्रेणी में आ जाएगा। जब भारत का यह स्वदेशी बंकर ब्लस्टर बम बनकर तैयार हो जाएगा तब हमारी अग्नि-5 मिसाइल दुश्मन के मजबूत ठिकानों और तहखानों को मिनटों में ध्वस्त करक वापस चली आएगी।

वर्ष 2014 में प्रधानमंत्री नरेंद्र मोदी की सरकार आने के बाद से ही भारत अपनी सेनाओं को आत्मनिर्भर, स्वदेशी तकनीक से समृद्ध, सुदृ? व सशक्त बनाने के लिए निरंतर कार्य कर रहा है। भारतीय सेना को भविष्य की रक्षा चुनौतियों लिए इस प्रकार तैयार किया जा रहा है कि भूमि से लेकर वायु और समुद्र की गहराई से लेकर अंतरिक्ष की ऊंचाईयों तक अपनी सुरक्षा के लिए किसी

अन्य पर निर्भर न रहना प?। आज अति आधुनिक ड्रोन से लेकर अविध्वंसीय मारक क्षमता वाली मिसाइलों तक का निर्माण भारत में किया जा रहा है।

विगत दिनों ईरान-इजराइल के मध्य संघर्ष के बीच ईरान के शक्तिशाली व मजबूत परमाणु संयंत्रों को नष्ट करने की क्षमता न होने के कारण इजराइल को भी अमेरिका की शरण में जाना प?। था। ऐसी ही परिस्थितियों से बचने के लिए भारत अब बंकर ब्लस्टर बम बनाने की दिशा में भी अग्रसर है। वर्तमान समय में कुछ ही राशों के पास बंकर ब्लस्टर जैसी सुविधा उपलब्ध है और जब भारत भी

उस श्रेणी में आ जाएगा। जब भारत का यह स्वदेशी बंकर ब्लस्टर बम बनकर तैयार हो जाएगा तब हमारी अग्नि-5 मिसाइल दुश्मन के मजबूत ठिकानों और तहखानों को मिनटों में ध्वस्त करक वापस चली आएगी।

भारतीय रक्षा अनुसंधान एवं संगठन अग्नि 5 मिसाइल के दो नये एडवॉंस प्रारूप विकसित कर रहा है जिसमें प्रथम प्रारूप बंकर ब्लस्टर वॉरहेड या विस्फोटक ले जाने वाला होगा जो जमीन के भीतर 80 से 100 मीटर तक जाकर दुश्मन के ठिकानों को ध्वस्त करेगा जबकि दूसरा प्रारूप विस्फोटक ले जाने वाला होगा। ये दोनों ही प्रारूप दुश्मन

के डिफेंस सिस्टम, न्यूक्लियर सिस्टम, रडार सिस्टम, कमांड एंड कंट्रोल सेंटर और हथियार डिपो को ध्वस्त करके वापस लौट आएंगे। अग्नि -5 बंकर ब्लस्टर मिसाइल जमीन, स?क और मोबाइल लॉंचर से दागी जाएगी। अग्नि-5 भारत की एक ऐसी मिसाइल है जो एक महाद्वीप से दूसरे महाद्वीप तक निशाना लगा सकती है। इसकी रेंज 5 से 7 हजार किमी तक हैं ये परमाणु हथियार भी ले जा सकती है। भारत का बंकर ब्लस्टर बम अमेरिकी बम से भी अधिक क्षमतवान बनाया जा रहा है।भारत की बंकर ब्लस्टर मिसाइल अमेरिकी बम से अधिक गहराई तक

निशाना लगा सकती है। भारत को चीन और पाकिस्तान से पैदा हुए खतरे को देखते हुए ही इस प्रकार की मिसाइल का निर्माण किया जा रहा है।

भारतीय नौसेना को मिला तमाल- इसी प्रकार ब्रह्मोस मिसाइलों से लैस अब तक का सबसे घातक आधुनिक स्ट्रीथ युद्धपोत आईएनएस तमाल अब भारतीय नौसेना में शामिल हो गया है जिसके कारण अब समुद्र में भी भारत को ताकत ब? गई है। इस बहुददेशीय अतिआधुनिक युद्धपोत का जलावतरण रूस के केलिनिनग्राद में हुआ। नौसेना के पश्चिमी बे? में शामिल यह युद्धपोत हिंद सागर में तैनात होगा और पाकिस्तान से लगती सीमा पर निगरानी में भारत की सबसे बड़ी ताकत बन जायेगा।

आज का इतिहास



बढ़ता राजस्थान

5 जुलाई की महत्वपूर्ण घटनाएँ

- 767 नेपी के ड्यूक ने अपने भाई का नाम पोप कॉन्स्टेंटाइन द्वितीय रखा।
- 1166 ऑस्ट्रियाई शहर बैड क्लेनकिचहेम का पहली बार चर्च दस्तावेज में उल्लेख।
- 1294 पिपेट्रो डेल मुरोन पोप सेलेस्टाइन के रूप में चुने गए।
- 1295 स्कॉटलैंड और फ्रांस ने ईंग्लैंड के खिलाफ ओल्ड एलायंस शुरू किया।
- 1436 जर्मन सम्राट सिगिस्मंड ने हुसिएटेन के साथ शांति समझौते पर हस्ताक्षर किए।
- 1450 पोप निकोलस डूक ने वालराम ऑफ मोर्स को मुंस्टर का बिशप नियुक्त किया।
- 1596 एसेक्स के रॉबर्ट डेवेरेक्स के नेतृत्व में अंग्रेजी बेड़े ने कैडिज़ पर कब्जा किया।
- 1601 ओस्टेंड की घेराबंदी शुरू, स्पेनिश सेना ने फ्लैंडर्स के किले पर हमला किया।
- 1610 जॉन ग्राइ और 39 उपनिवेशवादी ब्रिस्टल से न्यूफाउंडलैंड के लिए रवाना हुए।
- 1626 लेन्ज़ की लड़ाई- विद्रोही ऑस्ट्रियाई बोअर्स पराजित।
- 1628 अंग्रेज़ बसने वालों ने बारबाडोस में सेंट माइकल (ब्रिजटाउन) की स्थापना की।
- 1643 अमेरिका में पहला दर्ज बवंडर, एसेक्स काउंटी, मैसाचुसेट्स।
- 1715 ओटोमन सैनिकों ने एक्रोकोर्थि पर हमला किया, नरसंहार और गुलामी हुई।
- 1770 चैसमा की नौसैनिक लड़ाई का पहला दिन, रूसियों ने जीत हासिल की।
- 1775 द्वितीय महाद्वीपीय कांग्रेस ने किंग जॉर्ज तृतीय के लिए ओलिव ब्रांच याचिका तैयार की।
- 1803 आर्टलेनबर्ग सम्मेलन- हनोवर पर फ्रांसीसी कब्जा।
- 1807 ब्यूनस आयर्स की दूसरी लड़ाई में ब्रिटिश सेना की हार।
- 1813 1812 का युद्ध- फोर्ट श्लॉसर, ब्लैक रॉक और प्लैट्सबर्ग पर ब्रिटिश छापे।
- 1830 फ्रांस ने अल्जीरिया पर आक्रमण किया, 40 साल की विजय शुरू।
- 1834 ओरेगन देश में अर्न्तगत सरकार का गठन।
- 1843 ओरेगन देश में नागरिक सरकार के लिए 9 सदस्यीय समिति नियुक्त।
- 1861 कार्येंज की लड़ाई, मिसौरी- अमेरिकी जनरल सिगेल ने अलगाववादियों पर हमला किया।
- 1863 जैक्सन और बर्डसॉंग फेरी की लड़ाई, मिसिसिपी।
- 1864 चट्टाहूची नदी, जॉर्जिया में लड़ाई, अटलांटा अभियान का हिस्सा।
- 1864 स्मिथ अभियान की लड़ाई, मिसिसिपी (टुपेलो, हैरिसबर्ग)।
- 1878 बाकू गवर्नरेंट का राज्य चिह्न स्थापित।
- 1884 जर्मन महावाणिज्यदूत गुस्ताव नचटिगल ने कैमरून पर कब्जा किया।
- 1884 अमेरिकी कांग्रेस ने द्वितीय चीनी बहिष्कार अधिनियम स्वीकार किया।
- 1900 डच प्रथम चैंबर से अनिवार्य शिक्षा कानून पारित।

विशेष आलेख



रामस्वरूप रावतसर

तिब्बती बौद्ध समुदाय के सबसे बड़े धर्मगुरु दलाई लामा ने ऐलान किया है कि उनका पद उनके निर्वाण के बाद भी जारी रहेगा। उन्होंने कहा है कि उनके जाने के बाद भी दलाई लामा का पद जारी रहेगा और नए दलाई लामा की खोज उनका ट्रस्ट करेगा। उन्होंने यह भी साफ कर दिया है कि उनका पुनः अवतार किसी 'आजाद देश' में होगा। दलाई लामा ने यह घोषणा अपने 90वें जन्मदिन से पहले की हैं। दलाई लामा के बयान पर चीन बौद्धला भी गया है।

धर्मगुरु दलाई लामा द्वारा 2 जुलाई, 2025 को इस संबंध में अपना बयान जारी कर उन्होंने कहा, 24 सितंबर 2011 को तिब्बती आध्यात्मिक परंपराओं के प्रमुखों की एक बैठक में, मैंने तिब्बत में और उसके बाहर रहने वाले साथी तिब्बतियों, तिब्बती बौद्ध धर्म के अनुयायियों के सामने एक बयान दिया था। इसमें मैंने पूछा था कि क्या दलाई लामा की पदवी जारी रहनी चाहिए। 1969 में ही मैंने स्पष्ट कर दिया था कि यह सम्बन्धित लोगों को तय करना होगा कि यह जारी रहे या नहीं। उन्होंने 2011 में बताया था, जब मैं लाभांग 90 वर्ष का हो जाऊँगा तो मैं तिब्बती बौद्ध परंपराओं के लाभों, तिब्बती जनता और तिब्बती बौद्ध धर्म का पालन करने वाले अन्य लोगों से विचार करूँगा कि दलाई लामा की संस्था जारी रहे या नहीं।

धर्मगुरु दलाई लामा ने इस बयान में कहा कि उन्होंने कोई सार्वजनिक चर्चा नहीं की है कि लेकिन उनसे अलग-अलग जगह के तिब्बतियों और तिब्बती धर्म गुरुओं और यहाँ तक चीन के लोगों ने यह संस्था बनाए रखने का आग्रह किया है। उन्होंने कहा, इन सभी अनुरोधों के अनुसार, मैं पुष्टि कर रहा हूँ कि दलाई लामा की संस्था जारी रहेगी। सर्वोच्च तिब्बती बौद्ध धर्म गुरु ने यह भी स्पष्ट किया कि अगला दलाई लामा कौन होगा, इसकी प्रक्रिया 2011 में ही तय कर ली गई थी। उन्होंने कहा कि नए दलाई लामा का चुनाव करने की जिम्मेदारी केवल गादेन फ़ेडरंग ट्रस्ट के लोगों पर होगी। यह दलाई लामा का कार्यालय है। दलाई लामा ने कहा कि इस प्रक्रिया में और कोई दखल नहीं दे सकता है। उन्होंने नए दलाई लामा के चुनाव को लेकर यह भी स्पष्ट किया है कि वह किसी 'आजाद देश' में पैदा होगा। दलाई लामा ने यह ऐलान 6 जुलाई, 2025 को उनके 90वें जन्मदिन से पहले किया हैं।

तिब्बत से बौद्धों और दलाई लामा को बाहर करके 1950 के दशक में कब्जा करने वाला चीन इस ऐलान के बाद भड़क गया है। उसने इसको लेकर एक बयान जारी किया है। चीन ने कहा है कि वर्तमान दलाई लामा के उत्तराधिकारी की नियुक्ति को चीनी सरकार से अनुमति लेनी होगी। चीन ने

यह भी कहा है कि नए दलाई लामा की पहचान भी उसी के यहाँ की जाएगी। चीनी विदेश मंत्रालय ने कहा, दलाई लामा, पंचेन लामा और अन्य महान बौद्ध हस्तियों के पुनर्जन्म का चयन सोने के कलश से लॉटरी निकालकर किया जाना चाहिए और चीन की केन्द्रीय कमिटी द्वारा अनुमोदित किया जाना चाहिए। चीन ने एक और बयान जारी किया है जिसमें उसने एक एक्सपर्ट ली देचेंग के हवाले से कहा है कि कभी भी पवित्र बौद्ध पदवियों का पुनर्जन्म उनके जीवित रहते डिसाइड नहीं होता। उसने कहा है कि यह दलाई लामा के मामले में सीधे सोने के बॉक्स से लॉटरी निकाल कर जारी होता है। दलाई लामा को चुनने और उनकी नियुक्ति का क्या इतिहास रहा है, इसका पूरा इतिहास बखान करते हुए चीन ने 14वें और वर्तमान दलाई लामा का विरोध किया है।

जानकारी के अनुसार वर्तमान दलाई लामा 1950 के बाद तिब्बत से भारत आ गए थे। उनके साथ हजारों तिब्बती भी भारत आ गए थे। दलाई लामा तिब्बत के प्रमुख माने जाते हैं। लेकिन चीन के कब्जे के खिलाफजब तिब्बती सेना नहीं लड़ पाई, तो उन्होंने भारत आते का फैसला लिया और हिमाचल प्रदेश के धर्मशाला में तिब्बत की निर्वासित सरकार बनाई। वह तिब्बत को चीन का हिस्सा नहीं मानते और कम्युनिस्ट सरकार की तिब्बत की संस्कृति मिटाने के प्रयासों के खिलाफ खड़े रहे हैं।

तिब्बत की बौद्ध जनता का बड़ा हिस्सा उनके वहाँ से आने के 7 दशकों के बाद भी उनके प्रति समर्पित हैं। चीन, तिब्बत को अपना हिस्सा बताता है और दलाई लामा उसका विरोध करते हैं।

दलाई लामा ने चीन की नास्तिक सरकार से समझौता करने से इनकार भी कर दिया था। ऐसे में वहाँ की कम्युनिस्ट सरकार उनके प्रति जहर उगलती रहती है। तिब्बत के लोगों को अपने पाले में करने के लिए वह दलाई लामा के विरोध में खड़ी है। चीन ने तिब्बत में अपना प्रभाव जमाने को एक फ्नी पंचेन लामा भी नियुक्त किया हुआ है। पंचेन लामा तिब्बती बौद्ध धर्म में दूसरी सबसे बड़ी पदवी है। वर्ष 1995 में 6 वर्ष के एक बच्चे को दलाई लामा ने 11वां पंचेन लामा घोषित किया था। चीन की कम्युनिस्ट सरकार ने उन्हें किडनैप कर लिया और अपना आदमी उनकी जगह नियुक्त कर दिया। दलाई लामा की नियुक्ति के मामले में भी चीन यही करना चाहता था लेकिन उन्होंने अब पुनः अवतार की बात करके चीन की नौद उड़ा दी है। इसलिए वह अलग-अलग तरह से प्रोपेगेंडा कर रहा है और उन्हें झुठलाने का प्रयास कर रहा है।

जानकारी के अनुसार तिब्बती बौद्ध धर्म में अब तक 14 दलाई लामा हुए हैं। सारे दलाई लामा बोधिसत्व का अवतार माने जाते हैं। दलाई लामा को खोजने के लिए एक प्रक्रिया पहले से ही निर्धारित है।

सोशल मीडिया: नया नशा, टूटते रिश्ते और बढ़ता मानसिक तनाव



प्रियंका सौर

बच्चे अब खेल के मैदान में नहीं, मोबाइल स्क्रीन पर %गेमिंग% कर रहे हैं। स्कूलों से लौटकर माँ-बाप से बात करने की बजाय वे

इंस्टाग्राम खोलते हैं। किशोरावस्था, जो कभी आत्म-अन्वेषण और सामाजिक अनुभवों का समय हुआ करता था, आज वह सेल्फी, फ़िल्टर और वर्चुअल पहचान की लौड़ में उलझ गया है।

सोशल मीडिया के इस अति-उपयोग ने एक ऐसा द्वंद्व पैदा किया है जहाँ व्यक्ति दिखने में बहुत व्यस्त है पर भीतर से बेहद अकेला है। रिश्ते जो कभी जीवन का आधार होते थे, अब %टैग% और %मेंशन% में बदल चुके हैं। पति-पत्नी एक ही छत के नीचे रहते हैं, लेकिन बातचीत क्लाउड पर होती है।

आज का समाज एक ऐसे मोड़ पर आ खड़ा हुआ है जहाँ एक तरफ़ तकनीकी प्रगति ने जीवन को सहज और तेज़ बना दिया है, वहीं दूसरी ओर यही तकनीक धीरे-धीरे सामाजिक ताने-बाने को चुपचाप खोखला कर रही है। सोशल मीडिया, जो कभी सूचना और संपर्क का शक्ति मध्यम था, आज एक ऐसा नशा बन चुका है जिसने परिवार, संबंध और मानसिक स्वास्थ्य तीनों को गंभीर रूप से प्रभावित किया है।

पहले के समय में संवाद का अर्थ था - बैठ कर बात करना, साथ हँसना, रोना, बहस करना और समझना। आज यह सब कुछ टाइप और स्क्रॉल में बदल गया है। बच्चे हों या बुजुर्ग, महिलाएँ हों या पुरुष - सबके हाथ में स्मार्टफोन है और निगाहें स्क्रीन पर। कभी जो बातें रसोई, आँगन या बैठक में होती थीं, आज वो %स्टेटस अपडेट%, रोल या व्हाट्स में समा गई हैं।

जिस रफ़्तार से इंटरनेट की पहुँच और स्मार्टफोन का प्रसार हुआ है, उसी रफ़्तार से हमारी असल दुनिया सिमटती जा रही है। सोशल

मीडिया ने रिश्तों की परिभाषा बदल दी है - अब दोस्त वो हैं जिनके पोस्ट पर हम हार्ट भेजते हैं, परिवार वो है जिसके मैसेज को हमने सीन किया हो, और सुख-दुख वो है जो हमने स्टोरी पर साझा किया हो।

बच्चे अब खेल के मैदान में नहीं, मोबाइल स्क्रीन पर गेमिंग कर रहे हैं। स्कूलों से लौटकर माँ-बाप से बात करने की बजाय वे इंस्टाग्राम खोलते हैं। किशोरावस्था, जो कभी आत्म-अन्वेषण और सामाजिक अनुभवों का समय हुआ करता था, आज वह सेल्फी, फ़िल्टर और वर्चुअल पहचान की लौड़ में उलझ गया है।

सोशल मीडिया के इस अति-उपयोग ने एक ऐसा द्वंद्व पैदा किया है जहाँ व्यक्ति दिखने में बहुत व्यस्त है पर भीतर से बेहद अकेला है। रिश्ते जो कभी जीवन का आधार होते थे, अब %टैग% और %मेंशन% में बदल चुके हैं। पति-पत्नी एक ही छत के नीचे रहते हैं, लेकिन बातचीत क्लाउड पर होती है। माँ-बाप बच्चों को खाना परोसते हैं, और बच्चे खाने से पहले उसकी

तस्वीर खींचकर पोस्ट करते हैं।

यह आदत अब लत बन चुकी है - सुबह उठते ही सोशल मीडिया चेक करना, रात को सोने से पहले स्क्रॉल करना, हर क्षण को लाइव करना या कम से कम फ़ोन में कैद करना। यह व्यवहार अब केवल समय की बर्बादी नहीं, बल्कि मानसिक विकारों का बीज भी बन चुका है।

डिजिटल लाइफस्टाइल ने न केवल नौद, आहार, एकाग्रता को प्रभावित किया है, बल्कि मानसिक स्वास्थ्य पर भी गहरा असर डाला है। सोशल मीडिया पर दिखने वाली %परफेक्ट जिंदगी% का निरंतर सामना आम इंसान को हीन भावना से भर देता है। दूसरों की सफलताओं, सुंदरताओं, यात्रा और जीवनशैली की तस्वीरें देखकर व्यक्ति अपने जीवन को तुल्य समझने लगता है। यही वह क्षण होता है जब तनाव, अवसाद और आत्मग्लानि जैसे विकार जन्म लेने लगते हैं। खासकर किशोरों और युवाओं में यह प्रभाव और भी तीव्र है।

संस्मरण



स्वामी विवेकानंद ने पश्चिमी देशों तक पहुंचाए थे योग और वेदांत के दर्शन

कोलकाता में 12 जनवरी 1863 को नरेंद्र नाथ दत्त का जन्म हुआ था। उनके पिता का नाम विश्वदत्त था, जोकि फेमस वकील थे और उनकी मां का नाम भुवनेश्वरी देवी था। उनकी शुरुआती शिक्षा ईश्वर चंद्र विद्यासागर के मेट्रोपॉलिटन इंस्टीट्यूशन से पूरी हुई। इसके बाद उन्होंने प्रेंसीडेंसी कॉलेज और स्कॉटिश चर्च कॉलेज से शिक्षा प्राप्त की। नरेंद्र नाथ एक मेधावी छात्र थे और उनकी पढ़ाई के अलावा संगीत, खेलकूद और अन्य कलाओं में भी रुचि रखते थे।

रामकृष्ण परमहंस से मिलन नरेंद्रनाथ की आध्यात्मिक खोज ही उनको रामकृष्ण परमहंस के पास लेकर आई। रामकृष्ण परमहंस के साथ नरेंद्रनाथ की पहली मुलाकात साल 1881 में हुई थी। परमहंस ने उनको अपने शिष्य के रूप में स्वीकार किया और आत्मज्ञान का मार्ग दिखाया।

संन्यास और नया नाम 1886 में रामकृष्ण परमहंस के निधन के बाद, नरेंद्रनाथ ने संन्यास ले लिया। संन्यासी नरेंद्रनाथ ने अपना नाम बदलकर स्वामी विवेकानंद रख लिया। इसके बाद उन्होंने भारत के विभिन्न हिस्सों की यात्रा की और भारतीय समाज की दशा को देखा और समझा। शिकागो धर्म महासभा साल 1893 में शिकागो में आयोजित विश्व धर्म महासभा में

स्वामी विवेकानंद ने भारत का प्रतिनिधित्व किया था। यहां पर उनके भाषण में पश्चिमी देशों में भारतीय संस्कृति और वेदांत दर्शन की महत्ता को प्रचार किया। स्वामी विवेकानंद ने अपने भाषण की शुरुआत %अमेरिका के भाइयों और बहनों% के संबोधन से हुई और इसने सबका दिल जीत लिया। उनके भाषण से दो मिनट तक धर्म संदेश तालियों की गड़गड़ाहट से गुंजता रहा। रामकृष्ण मिशन की स्थापना साल 1897 में स्वामी विवेकानंद ने अपने गुरु रामकृष्ण परमहंस को समर्पित रामकृष्ण मिशन की स्थापना की। इसका उद्देश्य शिक्षा, सेवा और आध्यात्मिकता के जरिए से समाज की सेवा करना था। इस मिशन द्वारा कई विद्यालय, अस्पताल और सामाजिक सेवा के कार्य शुरू हुई। इसके अलावा स्वामी विवेकानंद ने बारानगोर मठ की स्थापना की, जोकि बाद में रामकृष्ण मिशन का मुख्यालय बना। इस मठ का उद्देश्य धार्मिक, शैक्षिक और सामाजिक कार्यों को समर्पित देना है।

निधन स्वामी विवेकानंद का 04 जुलाई 1902 को बेल्ग मठ में निधन हो गया था, उस दौरान वह सिर्फ 39 साल के थे। लेकिन स्वामी विवेकानंद के जीवन और कार्यों का प्रभाव आज भी व्यापक रूप से महसूस किया जा सकता है।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। वरा आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सिवाते बुद्धि रहने और दूसरी तथ्य, आपको किस बातों से सावधान रहना चाहिए। खान सिंह हमारे काम में और जटिल मुद्दों को सुलझाने वक़्त सकारात्मक ऊर्जा को महसूस करेंगे, बल्कि पाठशुद्धि संबंधों में भी, जहां यह स्थानांतरण इसे संतुष्ट और वास्तव में लाभ प्रदान करेंगे।



मेघ

उत्तम भोजन की प्राप्ति होगी। निर्धारित कार्यों में कम सफलता मिलेगी। आज आपको वैचारिक समृद्धि बढ़ेगी। मोठी वाणी से आप लाभप्रद, सौहार्दपूर्ण संबंध विकसित कर सकेंगे। उत्तम भोजन, भेंट उपहारों और वस्त्रों की प्राप्ति होगी।



वृष

लंबी अवधि की आर्थिक योजना के लिए दिन अनुकूल है। आर्थिक और व्यावसायिक दृष्टि से दिन लाभदायक होगा। शारीरिक और मानसिक स्फूर्ति और ताजगी का अनुभव होगा। मित्रों तथा स्वजनों की ओर से उपहार मिलेगा।



मिथुन

आज का दिन आपके लिए मिश्रित रूप से फलदायक रहने वाला है। आपको सुख-सुविधाओं में वृद्धि होगी। परिवार में किसी शुभ और मांगलिक कार्यक्रम का आयोजन हो सकता है। किसी नए मेहमान का आगमन होने से माहौल खुशनुमा रहेगा।



कर्क

मानसिक दुविधा में होने के कारण आप महत्वपूर्ण निर्णय नहीं ले सकेंगे। पानी वाली जगहों तथा अन्य गर्म तरल पदार्थों से सावधान रहें। परिवार या जमीन से संबंधित मामलों पर चर्चा और कहीं जाने की योजना टालें। दुर्घटना से बचें। नए काम करने की प्रेरणा मिलेगी।



सिंह

परोपकार के लिए किए काम आपको आंतरिक खुशी देंगे। आज आपको वाणी का जादू किसी को अभिभूत करके आपको लाभ दिलाएगा। वाणी की सोम्यता नए संबंध स्थापित करने में सहायक होगी।



कन्या

पठन-लेखन जैसी साहित्यिक प्रवृत्तियों में अभिरूचि बढ़ेगी। परिश्रम का अपेक्षित परिणाम नहीं मिलने से थोड़े निराश हो सकते हैं। विद्यार्थी पढ़ाई में अच्छा प्रदर्शन कर सकेंगे। पेट की तकलीफ से परेशानी हो सकती है। सगे-संबंधियों के साथ अनबन होगा।



तुला

शारीरिक तथा मानसिक स्वस्थता बनी रहेगी। आनंद की प्राप्ति, जीवनसाथी की निकटता और प्रवास-पर्यटन से आपका दिन खुशहाल रहेगा। आज के दिन जरा सा भी असंयमित और अनैतिक व्यवहार आपको तकलीफ में डाल सकते हैं।



वृश्चिक

वाणी की शिथिलता के कारण उग्र तकरार हो सकती है। सगे-संबंधियों के साथ अनबन होगा। मनोरंजन या घूमने-फिरने के पीछे पैसे खर्च होंगे। शारीरिक, मानसिक व्यग्रता कम करने के लिए आध्यात्मिकता सहायक साबित होगी।



धनु

स्वास्थ्य अच्छा बना रहेगा। परिवार में आनंद का वातावरण रहेगा। पिता तथा सरकार का लाभ मिलेगा। आर्थिक योजना अच्छी तरह पूरी कर सकेंगे। व्यापार-धंधे के लिए प्रवास की संभावना है। अन्य लोगों की सहायता करने का प्रयत्न करेंगे।



मकर

पारिवारिक सदस्यों के साथ सुख-शांति में दिन व्यतीत होगा। उनका सहयोग मिलेगा। दूरस्थ मित्र और स्नेहीजनों के साथ संपर्क लाभदायक साबित होंगे। अपनी प्रभावशाली वाणी से अन्य लोगों का ध्यान आकर्षित कर सकेंगे।



कुंभ

नौकरी-धंधे या व्यवसाय में लाभ की प्राप्ति होगी। मित्रों के साथ मुलाकात, प्रवास का आयोजन होगा। विवाहोत्सुक युवक-युवतियों के लिए सुनहरा अवसर आएगी। पुत्र तथा पत्नी से लाभ होगा। घर के बुजुर्गों के जरिए लाभ मिलेगा।



मीन

शारीरिक और मानसिक ताजगी के साथ घर में भी आनंद का वातावरण रहेगा। दोस्तों से लाभ होगा। कार्य सफलता और प्रिय व्यक्ति का साथ आनंदप्रद रहेगा। आर्थिक लाभ और भाग्य वृद्धि की संभावनाएं हैं। सगे-संबंधियों के साथ अनबन होगा।



जयपुर में सर्वाधिक 1 लाख 98 हजार 272 अपात्र लाभार्थियों ने किया 'गिव अप'

अपात्र लाभार्थियों द्वारा 'गिव अप' मामले में 41 जिलों में प्रथम स्थान पर जयपुर जिला, जिला कलक्टर डॉ. जितेन्द्र कुमार सोनी कर रहे 'गिव अप' अभियान की नियमित मॉनिटरिंग



बढ़ता राजस्थान

जयपुर (का.स.)। मुख्यमंत्री भजनलाल शर्मा के निर्देशों की अनुपालना में राष्ट्रीय खाद्य सुरक्षा योजना के अंतर्गत लाभ प्राप्त करने वाले अपात्र व्यक्ति को स्वेच्छा से नाम हटवाने के लिए प्रेरित करने हेतु जयपुर जिले में 'गिव अप' अभियान का सफल संचालन किया जा रहा है। योजना के तहत जयपुर जिले में सर्वाधिक 1 लाख 92 हजार 272 अपात्र व्यक्तियों ने गिव अप किया है। जिला कलक्टर डॉ. जितेन्द्र कुमार सोनी स्वयं जिले में गिव अप अभियान के क्रियान्वयन एवं प्रगति की लगातार मॉनिटरिंग कर रहे हैं। गिव अप अभियान के तहत अपात्रों के गिव अप करने के मामले में राज्य के 41 जिलों में जयपुर ने प्रथम स्थान पर है।

जिला रसद अधिकारी श्री त्रिलोकचंद मोणा ने बताया कि जिला कलक्टर डॉ. जितेन्द्र कुमार सोनी के निर्देश पर जयपुर में जिला मुख्यालय से ग्राम पंचायत स्तर तक मुहिम के तहत गिव अभियान का संचालन किया जा रहा है। रात्रि चौपाल, जन सुनवाई, ग्राम सभा सहित समस्त सार्वजनिक कार्यक्रमों में जन प्रतिनिधियों, अधिकारियों, कर्मचारियों सहित समाज मौजूज लोगों द्वारा सर्व साधारण को गिव अप के लिए प्रेरित किया जा रहा है। यही कारण है कि गिव अप अभियान को जयपुर जिले में आमजन का भी भरपूर समर्थन मिल रहा है। उन्होंने बताया कि जिले में आयोजित हो रही नियमित रात्रि चौपाल एवं जनसुनवाई कार्यक्रमों में जिला प्रशासन द्वारा प्रोत्साहित किये जाने पर आमजन गिव अप के लिए आगे आ रहे है।

जिला रसद अधिकारीत्रिलोकचंद मोणा ने बताया कि राष्ट्रीय खाद्य सुरक्षा योजना के अपात्र लाभार्थियों के खिलाफ कार्यालय द्वारा सख्ती बरती जा रही है। जिला कलक्टर डॉ. जितेन्द्र कुमार सोनी के निर्देशानुसार जयपुर में योजना के 1 हजार 536 अपात्र व्यक्तियों को स्वेच्छा से खाद्य सुरक्षा सूची से अपना नाम हटवाने के लिए नोटिस जारी किया गया है। विभाग ने गिव अप अभियान को आगामी 31 अगस्त, 2025 तक संचालित करने का फैसला किया गया है।

उन्होंने बताया कि 31 अगस्त 2025 तक स्वेच्छा से अपना नाम खाद्य सुरक्षा सूची से हटवाने वाले व्यक्तियों के विशुद्ध कार्यवाही नहीं की जायेगी। उसके पश्चात शास्ति की गणना 27 रुपये प्रति किलोग्राम के अनुसार खाद्य सुरक्षा सूची में नाम अंकित होने की तिथि से नाम हटाने की तिथि तक उप व्यक्ति द्वारा जितना खाद्यान्न प्राप्त किया गया है, अनुसार की जाकर मय ब्याज वसूली की जाएगी। जिला कलक्टर के निर्देशानुसार ऐसे कार्मिकों की सुचियाँ तैयार की जा रही हैं एवं ऐसे कार्मिकों के संबंधित विभागों को वसूली की राशि कार्मिक के मासिक वेतन से कटौती करने हेतु लिखा जावेगा।

बच्चों के सुरक्षित भविष्य की पहल वार्ड 30 में लगा टीकाकरण शिविर

जन्म से लेकर16 साल तक के बच्चों को लगाए गए पोलियो, खसरा, काली खांसी समेत कई बीमारियों से बचाव के टीके

बढ़ता राजस्थान



बीमारियों से बचाव के टीके लगाए गए। यह शिविर छोटा अस्पताल, मोती कटला डिस्पेंसरी के सौजन्य से आयोजित किया गया। इस मौके पर पार्षद जमलीा बेगम मोहम्मद शाकिर खान ने बताया कि यह शिविर बच्चों के बेहतर स्वास्थ्य और उज्ज्वल भविष्य को ध्यान में रखते हुए लगाया गया है। साथ ही वरिष्ठ समाजसेवी मोहम्मद नजर राज ने भी बच्चों के स्वास्थ्य की दिशा में इस पहल की सराहना की।पार्षद ने आगे कहा कि हर महीने इसी तरह का टीकाकरण शिविर आयोजित किया जाएगा ताकि वार्ड के अधिक से अधिक बच्चों को गंभीर बीमारियों से बचाया जा सके। शिविर में डॉ. चित्रा शर्मा और डॉ. अनुराधा सहित स्वास्थ्य विभाग की टीम ने अपनी सेवाएं दीं।

उपमुख्यमंत्री दिया कुमारी ने दी 81.61 करोड़ रुपये लागत के 20 अटल पथों की मंजूरी अब तक 574.11 करोड़ रुपये की लागत से 269 अटल प्रगति पथ स्वीकृत

बढ़ता राजस्थान

जयपुर (का.स.)। उपमुख्यमंत्री दिया कुमारी ने शुक्रवार को प्रदेश के विभिन्न विधानसभा क्षेत्रों के गांवों में बनने वाले 20 अटल प्रगति पथों की स्वीकृति दी है। उपमुख्यमंत्री ने 14 विधानसभा क्षेत्रों में लगभग 81.61 करोड़ रुपये की लागत से



49.10 किमी लम्बाई के अटल प्रगति पथों की स्वीकृति प्रदान की है। इस स्वीकृति के तहत विधानसभा क्षेत्र नोखा में 11.29 करोड़ रुपये की लागत से 7 किमी लम्बाई के 3, लुणी में 13.50 करोड़ रुपये की लागत से 9 किमी के 3, खेतडी में 5.10 करोड़ रुपये की लागत से 3.70 किमी के 2, श्रीद्वारगढ़ में 9 करोड़ रुपये की लागत से 6 किमी के 2, अनुपगढ़ में 4.50 करोड़ की लागत से 1.60 किमी के 1, लूणकरणसर में 4.50 करोड़ की लागत से 3 किमी के 1, बैंगू में 4.47 करोड़ की लागत से 2.20 किमी के 1, चित्तौड़गढ़ में 4.50 करोड़ की लागत से 3 किमी के 1, मनोहरथाना में 4.50 करोड़ की लागत से 2.90 किमी के 1, खानपुर में 4.50 करोड़ की लागत से 2.40 किमी के 1, मण्डवा में 4.50 करोड़ की लागत से 2.40 किमी के 1, मेड़ता में 4.50 करोड़ की लागत से 2.20 किमी के 1, राजसमंद में 3.15 करोड़ की लागत से 2 किमी के 1 तथा सिरोही में 3.60 करोड़ की लागत से 1.70 किमी के 1 अटल प्रगति पथ का निर्माण करवाया जायेगा।

बढ़ता जयपुर

मुख्यमंत्री ने पं. दीनदयाल उपाध्याय अन्त्योदय संबल पखवाड़ा के अंतर्गत शिविर का किया अवलोकन

अन्त्योदय संबल पखवाड़े से अंतिम व्यक्ति तक पहुंच रहा योजनाओं का लाभ, राज्य सरकार आमजन से किए हर वादे को कर रही पूरा - भजनलाल शर्मा

बढ़ता राजस्थान

जयपुर, (का.स.)। मुख्यमंत्री भजनलाल शर्मा ने कहा कि राज्य सरकार गरीब को गणेश मानकर वंचित वर्ग, किसान, युवा और महिला के साथ ही हर वर्ग के लिए कल्याणकारी योजनाएं संचालित कर रही है। समाज के अंतिम छोर पर खड़े व्यक्ति तक इन योजनाओं को पहुंचाने के संकल्प के साथ हमारी सरकार पंडित दीनदयाल उपाध्याय अन्त्योदय संबल पखवाड़े के अंतर्गत प्रदेशभर में शिविरों का आयोजन कर रही है।

शर्मा शुक्रवार को खैरथल-तिजारा के ग्राम असलीमपुर में पंडित दीनदयाल उपाध्याय अन्त्योदय संबल पखवाड़ा के अंतर्गत आयोजित जनसभा को संबोधित कर रहे थे। उन्होंने कहा कि पखवाड़े के माध्यम से ग्राम स्तर पर ही किसानों को वर्षों से लंबित राजस्व के विभिन्न प्रकरणों में तुरंत राहत मिल रही है। गांवों में इन शिविरों के माध्यम से पानी, बिजली, स्वच्छता से जुड़े विभिन्न कार्य प्रमुखता से किए जा रहे हैं।



वहीं, हर पात्र परिवार तक आयुष्मान कार्ड का वितरण एवं पशुओं का टीकाकरण भी किया जा रहा है।

प्रधानमंत्री ने गरीबों का जीवन स्तर बनाया बेहतर-

मुख्यमंत्री ने कहा कि पंडित दीनदयाल उपाध्याय गरीबी मुक्त गांव योजना के तहत बीपीएल परिवारों को विभिन्न योजनाओं से जोड़ा जा रहा है। प्रधानमंत्री श्री नरेन्द्र मोदी ने वर्ष 2014 के बाद

गरीब कल्याण की परिभाषा बदलकर उसका जीवन स्तर बेहतर बनाने का काम किया है। उनके नेतृत्व में हमारी सरकार युवा, महिला, किसान, मजदूर के लिए काम कर रही है। उन्होंने कहा कि विकसित राजस्थान बनाने के लिए राज्य सरकार ने राम जल सेतु लिंक परियोजना, यमुना जल समझौता, देवास परियोजना जैसी विभिन्न योजनाओं तथा इंदिरा गांधी नहर

एवं गंगनहर के माध्यम से किसान और उद्योगों के लिए पानी की उपलब्धता सुनिश्चित की है।

तिजारा विधानसभा क्षेत्र का हो रहा चहुंमुखी विकास-

मुख्यमंत्री ने कहा कि हमारी सरकार खैरथल-तिजारा जिले में विभिन्न विकास कार्य करवा रही है। इन कार्यों से तिजारा विधानसभा क्षेत्र का भी चहुंमुखी विकास हो रहा है। उन्होंने कहा कि तिजारा सामुदायिक स्वास्थ्य

केंद्र को उप जिला चिकित्सालय में क्रमोन्नत किया गया है। खुशखेड़ा उप स्वास्थ्य केंद्र को प्राथमिक स्वास्थ्य केंद्र में क्रमोन्नत किया गया है। भिवाड़ी में नवीन पॉलिटेक्निक

महाविद्यालय खोलने हेतु स्वीकृति जारी की जा चुकी है। वहीं, तिजारा में कन्या महाविद्यालय खोला जाएगा तथा भिवाड़ी को क्लीन एंड ग्रीन-इको सिटी बनाएंगे।

मुख्यमंत्री ने खैरथल-तिजारा और अलवर को दी विकास की विभिन्न सौगातें

केन्द्रीय पर्यावरण, वन एवं जलवायु परिवर्तन मंत्री भूपेन्द्र यादव

केन्द्रीय पर्यावरण, वन एवं जलवायु परिवर्तन मंत्री श्री भूपेन्द्र यादव ने कहा कि मुख्यमंत्री श्री भजनलाल शर्मा ने अलवर, भरतपुर के लिए 5 हजार 432 करोड़ रुपये की चम्बल पेयजल योजना को स्वीकृति प्रदान कर तिजारा के 172 गांवों में पीने के पानी की उपलब्धता सुनिश्चित की है। उन्होंने कहा कि अलवर की रूपारेल नदी के लिए मुख्यमंत्री ने स्टेट वाइल्ड लाइफ बोर्ड के माध्यम से जो प्रस्ताव भेजा उसे नेशनल वाइल्ड लाइफ बोर्ड से स्वीकृति मिल चुकी है। इससे रूपारेल नदी में पानी की आवक होगी।

केन्द्रीय मंत्री यादव ने कहा कि बीड़ा के माध्यम से भिवाड़ी, नीरामणा और अब बहरोड़ तक सतत विकास किया जा रहा है। मुख्यमंत्री ने यहां के औद्योगिक क्षेत्र को दृष्टिगत रखते हुए बजट में पॉलिटेक्निक कॉलेज दिया, तिजारा के लिए कन्या महाविद्यालय, खैरथल-तिजारा में सावित्री बाई छात्रावास और एक महाविद्यालय स्तरीय छात्रावास की भी सौगात दी। उन्होंने कहा कि मुख्यमंत्री द्वारा उपलब्ध करवाई गई वित्तीय सहायता से भिवाड़ी में खेलों के विकास के लिए इंडोर स्टेडियम और बैडमिंटन कोर्ट का निर्माण कार्य पूरा हो चुका है।

इस अवसर पर वन एवं पर्यावरण राज्यमंत्री (स्वतंत्र प्रभार) संजय शर्मा, विधायक महंत बाबा बालक नाथ, सुखवन्त सिंह, विभिन्न जनप्रतिनिधिगण, अधिकारी सहित बड़ी संख्या में आमजन उपस्थित रहे।

जेडीए ने उन्नीस बीघा भूमि पर पाँच अवैध कॉलोनियों को किया ध्वस्त

बढ़ता राजस्थान

जयपुर (का.स.)। जयपुर विकास प्राधिकरण द्वारा जोन-04 जोन-12 निजी खातेदारी करीब 11 बीघा कृषि भूमि पर 03 नवीन अवैध कॉलोनियों को पूर्णतः ध्वस्त किया गया। जोन-13 में निजी खातेदारी की करीब 08 बीघा कृषि भूमि पर 02 नवीन अवैध कॉलोनियों को पूर्णतः ध्वस्त किया गया।

महानिरीक्षक पुलिस कैलाश चन्द्र विश्‍नोई ने बताया कि जोन-12 के क्षेत्राधिकार में अवस्थित सीकर रोड़, ग्राम जाहोता, जिला जयपुर में करीब 02 बीघा कृषि भूमि पर जेडीए की बिना स्वीकृति-अनुमोदन के एवं बिना भू रूपांतरण करवायें भूमि को समतल कर बनाई गई मिट्टी-ग्रेवल सड़के, बाउण्ड्रीवाल व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर आज जोन-12 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की



सहायता से ध्वस्त किया जाकर नवीन अवैध कॉलोनी बसाने के प्रयास को विफल किया गया। जोन-12 के क्षेत्राधिकार में अवस्थित ग्राम जयरामपुरा, जिला जयपुर में करीब 06 बीघा

तथा इसी के पास 03 बीघा कुल 09 बीघा कृषि भूमि पर जेडीए की बिना स्वीकृति-अनुमोदन के एवं बिना भू रूपांतरण करवायें भूमि को समतल कर बनाई गई मिट्टी-ग्रेवल सड़कें, मुड्डियां व

अन्य अवैध निर्माण कर 02 नवीन अवैध कॉलोनी बसाने की सूचना प्राप्त होने पर आज जोन-12 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों

की सहायता से ध्वस्त किया जाकर नवीन अवैध कॉलोनी बसाने के प्रयास को विफल किया गया। जेडीए द्वारा जोन-13 के क्षेत्राधिकार में अवस्थित नायला रोड़, कानोता, जिला जयपुर में करीब 03 बीघा कृषि भूमि पर जेडीए की बिना स्वीकृति-अनुमोदन के एवं बिना भू रूपांतरण करवायें भूमि को समतल कर “ज्वाला विहार” के नाम से बनाई गई मिट्टी-ग्रेवल सड़के व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर आज जोन-13 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त किया जाकर नवीन अवैध कॉलोनी बसाने के प्रयास को विफल किया गया। जोन-13 के क्षेत्राधिकार में अवस्थित ग्राम हरध्यानपुरा, जिला जयपुर में करीब 05 बीघा कृषि भूमि पर जेडीए की बिना स्वीकृति-अनुमोदन के एवं बिना भू रूपांतरण करवायें भूमि को

समतल कर “श्री लक्ष्मणगढ़” के नाम से बनाई गई मिट्टी-ग्रेवल सड़कें व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर आज जोन-13 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से ध्वस्त किया जाकर नवीन अवैध कॉलोनी बसाने के प्रयास को विफल किया गया। उक्त कार्यवाहियां मुख्य नियंत्रक प्रवर्तन आदर्ष चौधरी के पर्यवेक्षण में उपनियंत्रक प्रवर्तन-द्वितीय, तृतीय, प्रवर्तन अधिकारी जोन-12, 13 तथा प्राधिकरण में उपलब्ध जाते, लेबर गार्ड एवं जोन में पदस्थापित राजस्व व तकनीकी स्टॉफ की निशादेही पर प्रवर्तन दस्ते द्वारा सम्पादित की गई। प्रवर्तन प्रकोष्ठ जविप्रा द्वारा वर्ष 2024 में 383 व वर्ष 2025 में 215 आज तक कुल 598 नवीन अवैध कॉलोनियों को ध्वस्त कर अवैध कॉलोनी बसाने के प्रयासों को विफल किया गया।

संगम सामुदायिक केन्द्र में नई रसोई एवं स्नानगृह निर्माण की नींव रखी गई

बढ़ता राजस्थान

जयपुर (का.स.)। विजयवर्गीय (वैश्य) राजसेवा परिषद, जयपुर द्वारा संचालित संगम सामुदायिक केन्द्र में दिनांक 04 जुलाई 2025, शुक्रवार को शुभ मुहूर्त 12.31 बजे परिषद के अध्यक्ष डॉ. शिवकुमार बुटेरी के नेतृत्व में विधी-विधान से पांच पत्थर नींव में रखे गये एवं 2 वर्तमान परिवेश की रसोई घर एवं स्नानगृह के निर्माण के लिए नींव रखी गई।इस शुभ अवसर पर वर्तमान आवश्यकताओं को ध्यान में रखते हुए दो निर्माण कार्यों की नींव रखी गई—एक नवीन रसोईघर एवं दूसरा स्नानगृह। यह प्रयास संगम केन्द्र को और अधिक सुविधायुक्त एवं समाज उपयोगी बनाने की दिशा में एक महत्वपूर्ण कदम है।

इस समारोह में समाज के अनेक गणमान्य व्यक्तियों की उपस्थिति रही,



चहरे की झुर्रियों और वृद्धावस्था के समय को टाला जा सकता है - डॉ लियाक़त अली मंसूरी

बढ़ता राजस्थान

जयपुर (का.स.)। आज आधुनिक दौर में चहरे की झुर्रियों और आयु को छिपाने की नाकाम कौशिशों को जा रही है वहीं उनका साईड इफ़ेक्ट देखने को भी मिल रहा हैं । क्या एंटी एजिंग या अन्य प्रसाधनों द्वारा उम्र को छिपाई जा सकती हैं ? आजकल आपने ऐसे कई लोगों का नाम सुना होगा जो एंटी एजिंग या न्यूरोटॉक्सिन दवाओं का प्रयोग सिर्फ़ इस लिये कर रहे हैं कि वे हमेशा जवान दिख सकें , उनके झुर्रियाँ ना पड़े जिससे की वे अपने जलवे बिखेर

सकें । मगर उनमें साईड इफ़ेक्ट देखा जा रहा है, यहाँ तक की जान भी गंवाई जा रही हैं । ये एंटी एजिंग दवाईयां कुदरत को चैलेंज देने के साथ शरीर में कई प्रकार के साईड इफ़ेक्ट पैदा करती हैं इनसे बचना चाहिए । त्वचा की सही देखभाल हर्बल यूनानी चिकित्सा द्वारा आसानी से को जा सकती है । हर्बल यूनानी दवाओं और रेजीमेंटल थैरेपियों में किसी प्रकार का कोई हानिकारक रसायन नहीं होते हैं ।बल्कि यह प्राकृतिक है और त्वचा को प्राकृतिक स्वरूप देने में मददगार होती है ।



यूनानी चिकित्सा--

1. रेजीमेंटल थैरेपी —इस रेजीमेंटल थैरेपी में फेसिलअल हिजामा थैरेपी करते हैं जिसे अनुभवो यूनानी चिकित्सक द्वारा ही करवानी चाहिए ।

2. कॉस्मैटिक थैरेपी—इसे कई प्रकार से किया जाता हैं इनमें से कुछ को यहाँ बताया जा रहा हैं—

• जैतून के तेल को तीन बूंदे और अर्क गुलाब की तीन बूंदें मिक्स करके प्रातःकाल गालों को फुला कर तीन से चार मिनट मालिश करें फिर चहरे पर भाप

लें इस प्रक्रिया को दो तीन बार दोहराएं ।

– मुल्तानी मिट्टी में बकरी का कच्चा दूध , जैतून तेल, हल्दी , शहद और देसी आँकड़े की दो बूँद दूध को मिलाकर चहरे पर लेप करें । सुखने पर गुनगुने पानी से धो लें ।

– गुनगुने पानी में फिटकरी घोल कर चहरे या शरीर को धोयें ।

– अर्क गुलाब में सुपारी के फूल को रात भर गला कर चहरे या शरीर को धोयें ।

– घी ग्हार के गूदे से नित्य चहरे की मालिश करें ।

3. ?-चिकित्सीय उपचार—

–कतीरा गोंद पानी में रात भर गला कर सुबह खाली पेट खायें ।

– उड़द की दाल के लड्डू बना कर खाली पेट खायें ।

– सुबह खाली पेट घोग्वार का गुदा खाना चाहिये ।

डॉ लियाक़त अली मंसूरी

(यूनानी चिकित्सक एवं हिजामा थैरेपी स्पेशियलिस्ट)

सवाई मानसिंह अस्पताल, जयपुर (राज.)

देवली पालिका प्रशासन चहेते ठेकेदारों को लाभ पहुंचाने की नियत पर कर रही है सरकारी धन का दुरुपयोग

पूर्व में बने सीसी रोड पर मात्र दो से तीन इंच गिट्टी सीमेंट डाल कर फिर से बना डाला सीसी रोड,, भ्रष्टाचार भरी कार्य नीति पर पालिका के अधिकारी करवा रहे हैं नियम विरुद्ध सीसी रोड का निर्माण कार्य

बढ़ता राजस्थान

देवली (गोविंद सिंह सेठी)। यहां भ्रष्टाचार भरी नीति पर पालिका के निर्माण कार्य चल रहे हैं । ऐसा ही एक मामला शुक्रवार को सामने आया है । जहां साफ तौर पर देखा गया कि । पालिका प्रशासन के अधिकारी ने सीसी रोड के निर्माण नियमों को ताक में रखकर सीसी रोड का निर्माण कार्य करवा दिया है । यह मामला शहर के घोसी मोहल्ले के पूर्व में बने सीसी रोड का है। पालिका के सीसी कार्य में भ्रष्टाचार साफ तौर पर दिखाई दिया गया है । यहां देखने वाली बात तो यह रही की सीसी रोड कार्य निर्माण से संबंधित अधिकारी ने अपनी मौजूदगी के रहते सीसी रोड का निर्माण कार्य नियम विरुद्ध करवा डाला है। इसलिए की अधिकारी के द्वारा जिस रोड का निर्माण कार्य करवाया उसमें मात्र दो से तीन इंच तक ही सीमेंट गिट्टी का मटेरियल बिछाया गया है। यह



का मुख्य कारण, शायद मोटा कमीशन भी हो सकता है। इसलिए की नगर पालिका के कार्य से संबंधित अधिकारी ठेकेदार के साथ मिलकर कार्य नीति और नियम को ताक में रखकर सीसी रोड का निर्माण कार्य नियम विरुद कर रहे है। उल्लेखनीय की अभी हाल ही में देवली शहर के वार्ड नंबर 13 में पालिका द्वारा सीसी रोड का

मांग कि और ज़िद पर अड़े रहे उक्त दौरान ऐसे हालातो पर ठेकेदार और कार्य से संबंधित अधिकारी को उल्टे पांव लौटना पड़ा । गौरतलब है कि अभी हाल ही में सार्वजनिक निर्माण विभाग ने देवली शहर के चर्च रोड पर नवीन सीसी रोड का निर्माण कार्य रोड की खुदाई करके करवाया है। ऐसे में यहां नगर पालिका प्रशासन की सीसी रोड निर्माण कार्य की नीति अलग ही दिखाई पड़ रही है। मात्र 2 से 3 इंच सीमेंट गिट्टी का मटेरियल डाल कर सीसी रोड का निर्माण किया जा रहा है। ऐसे में कार्य से संबंधित अधिकारी कि नीयत अपने चहते ठेकेदार को मोटा मोटा लाभ पहुंचाने की दिखाई पड़ रही है । नियम अनुसार सीसी रोड निर्माण का कार्य 8 से 10 इंच की मोटाई पर करवाया जाता है। लेकिन यहां 2 से 3 इंच गिट्टी सीमेंट का मिक्स मसाला डालकर उक्त कार्य में महज खानापूर्ति की गई है लोगों

गौवंश हत्या मामले में आक्रोश, पुलिस पर कार्रवाई का दबाव पुलिस ने अज्ञात लोगों के खिलाफ मुकदमा दर्ज किया, लेकिन अभी तक कोई गिरफ्तारी नहीं



बढ़ता राजस्थान

पावटा (सुशील कुमार बंसल)। प्रागपुरा थाना इलाके में पावटा कस्बे स्थित भूरावल स्कूल के पास गौवंश के अवशेष मिलने के मामले में आक्रोश और पुलिस पर कार्रवाई का दबाव बढ़ता जा रहा है। उल्लेखनीय है कि बिते मंगलवार की रात पावटा में भूरावल स्कूल स्थित एक गौवंश के कटी हुई गर्दन व पैर मिलने से ग्रामीणों में आक्रोश है और वे गौ हत्यारों की गिरफ्तारी की मांग कर रहे हैं। पुलिस ने अज्ञात लोगों के खिलाफ मुकदमा दर्ज किया है, लेकिन अभी तक कोई गिरफ्तारी नहीं हुई है। इस मामले को लेकर पावटा तहसीलदार संजीव खेदड़ और प्रागपुरा थाना प्रभारी किरण सिंह भी घटना स्थल पहुंचे और गौसेवकों को समझाने का प्रयास कर धरना प्रदर्शन खत्म करने की बात की। लेकिन असफल रहे। इस पर उन्होंने धरना स्थल पहुंचे पूर्व विधायक इन्द्राज गुर्जर की उपस्थिति में गौसेवकों को समझाया व धरनार्थियों पर मुकदमे नहीं लगने की बात कह कर धरना स्थगित करवाते हुए बुधवार शाम 4 बजे तक पोस्टमार्टम रिपोर्ट आने पर गौसेवकों को आगे की कार्रवाई की सहमति दी गई लेकिन 48 घंटे बीत जाने के बावजूद गौवंश की मौत श्वानों के हमले से होना या फिर अज्ञात लोगों द्वारा गौवंश की हत्या करने की बात पुलिस सिद्ध नहीं कर पाई है और गौसेवकों को पोस्टमार्टम रिपोर्ट की जानकारी भी नहीं दी गई है, जिससे आरोपियों के हाँसले बुलंद हैं। गौ सेवक एवं संकल्प हरियाली टीम संयोजक नीरज सैन ने कहा कि सनातन धर्म में गाय को माता का दर्जा मिला है, लेकिन अज्ञात व्यक्तियों ने धारदार हथियार से गौवंश की हत्या कर दी। यह घटनाक्रम बेहद निंदनीय है। सुशील योगी, नितेश शर्मा, नरेश जाट, पवन शर्मा, अमित वर्मा, आकाश निर्माण और चीनू कुमावत ने क्षेत्रीय विधायक कुलदीप धनकड़ से पूछा है कि उनकी वीना मजबूरी है जो वे गौमाता की मौत के 48 घंटे बाद भी कोई कार्रवाई नहीं कर पा रहे हैं। पूर्व विधायक इंद्राज गुर्जर ने इस घटना को दुर्भाग्यपूर्ण करार देते हुए निंदा की है और पुलिस से अतिशीघ्र कार्रवाई करने का आग्रह किया है। उन्होंने चेतावनी दी है कि यदि पुलिस ने कार्रवाई नहीं की तो ग्रामीण उग्र आंदोलन करने पर विवश हो सकते हैं।

समाज में समानता और न्याय की भावना को बढ़ावा देने का संकल्प

बढ़ता राजस्थान

पावटा (सुशील कुमार बंसल)। कस्बे के निकटवर्ती ग्राम रामपुरा में शुक्रवार को भीम आर्मी भारत एकता मिशन के प्रदेशाध्यक्ष सुरेन्द्र मेहरा और जिलाध्यक्ष मुकेश गोडवाल के जयपुर जाते वक्त रास्ते में जोरदार स्वागत किया गया। जिला सचिव अजय मेघवंशी रामपुरा के नेतृत्व में भीम आर्मी कार्यकर्ताओं

ने माला और साफा पहनाकर दोनों नेताओं का स्वागत अभिनन्दन किया। इस अवसर पर सुरेन्द्र मेहरा ने कहा कि भीम आर्मी का उद्देश्य समाज में समानता और न्याय की भावना को बढ़ावा देना है। उन्होंने कहा कि हमें समाज के वंचित वर्गों के अधिकारों के लिए लड़ना होगा और उनकी आवाज को सरकार तक पहुंचाना होगा। उन्होंने कहा कि भीम आर्मी लगातार समाज में जागरूकता फैलाने का काम कर रही है और हमें अपने अधिकारों के लिए जागरूक रहना होगा। मुकेश गोडवाल ने कहा कि भीम आर्मी समाज में एकता की भावना को बढ़ावा देने के लिए काम कर

रही है। उन्होंने कहा कि हमें समाज के लोगों के साथ मिलकर काम करना होगा और उनकी समस्याओं का समाधान करना होगा। उन्होंने कहा कि भीम आर्मी के कार्यक्रमों समाज के लोगों के अधिकारों के लिए लड़ने के लिए हमेशा तैयार रहते हैं। जिला सचिव अजय मेघवंशी ने भीम आर्मी के नेताओं का स्वागत करते हुए कहा कि उनके आगमन से संगठन को नई दिशा और गति मिलेगी। कार्यक्रम में कैलाश नैनावत, विजेन्द्र खाड़िया, गजेन्द्र, प्रवीण, लोकेश मुलोदिया, संदीप मेघवंशी, नवल गुरुजी, महेंद्र वाल्मीकि, अशोक समेत अन्य लोग मौजूद रहे।

विराटनगर में जमीन विवाद: फर्जी दस्तावेजों से भूमि बेचने का मामला दर्ज

बढ़ता राजस्थान

पावटा (सुशील कुमार बंसल)। विराटनगर थाना क्षेत्र में एक जमीनी विवाद ने बड़ा रूप ले लिया है, जिसमें एक व्यक्ति पर फर्जी वारिस प्रमाण पत्र बनाकर भूमि बेचने के गंभीर आरोप लगे हैं। पीड़ित समंदर सिंह पुत्र चन्दन सिंह, निवासी बुडोली, जिला रेवाड़ी (हरियाणा) ने न्यायालय में परिवार दायर कर बताया कि उनके मृतक भाई पारस और उनके नाबालिक भाई दिलबाग की भूमि को अवैध रूप से आरोपी अशोक कुमार और धर्मेन्द्र ने फर्जी तरीके से बेच दिया। पीड़ित के अनुसार, मृतक पारस की मृत्यु 1993 में हो चुकी थी, इसके बावजूद आरोपियों ने फर्जी गवाह और जाली दस्तावेजों के माध्यम से जमीन को बेच दिया। परिवारी समंदर सिंह ने बताया कि वर्ष 2024-25 के दौरान जब परिवार ने भूमि के दस्तावेज जांचे, तब यह फर्जीवाड़ा सामने आया। दस्तावेजों की गहराई से जांच करने पर ज्ञात हुआ कि 24-06-1994 को बनायीं तरीके से अशोक कुमार ने अपने चचेरे भाई धर्मेन्द्र के साथ मिलकर भूमि का नामांतरण कराया था। मामले की गंभीरता को देखते हुए न्यायालय के आदेश पर विराटनगर थाना पुलिस ने आरोपियों के खिलाफ आईपीएस की धाराओं 420, 467, 468 और 471 के तहत मामला दर्ज कर लिया है। प्रकरण की जांच प्रभारी कश्मीर सिंह के नेतृत्व में जा रही है। पुलिस ने छद्मदस्तावेजों पर एफआईआर संख्या क्रमांक 255/25 दर्ज कर ली है और आगे की कार्रवाई नियमानुसार की जा रही है।

नशा मुक्ति अभियान का मध्य उद्घाटन

बढ़ता राजस्थान

रावतभाटा (निस.)। शाम 7.30 बजे आत्म अनुभूति भवन राजयोग सेवाकेंद्र पर नशा मुक्ति अभियान का हरी झंडी दिखाकर उद्घाटन हुआ। यह नशा मुक्ति अभियान प्राजपिता ब्रह्माकुमारी ईश्वरी विश्वविद्यालय के समाज सेवा प्रभाग एवं भारत सरकार के संयुक्त प्रयास से किया जा रहा है। इस अभियान को चलाने के लिए ब्रह्माकुमारी एव भारत सरकार के सामाजिक न्याय एवं अधिकारिता मंत्रालय के बीच एम ओ यू साइन हुआ, इस अभियान के दौरान 5 जुलाई से लेकर 13 जुलाई तक इसका आयोजन रावतभाटा और आस पास के स्कूलों, कॉलेजों, महत्वपूर्ण स्थानों एवम सामाजिक संगठनों के लिए किया जाएगा। इस अभियान के दौरान एक वैन को सजाया गया है उसके द्वारा एल इ डी शो के माध्यम से नशे के दुष्प्रभाव के बारे में बताया जाएगा। जैसे सामाजिक, आर्थिक एवम स्वास्थ्य के ऊपर होने वाले नुकसान के बारे में समझाया जाएगा। समाज को नशा मुक्त करने के लिए राजयोग की विधि के द्वारा नशा मुक्त करने हेतु प्रेरित किया जाएगा। इस अभियान के भव्य उद्घाटन के अवसर पर श्री पी सतीश महाप्रबंधक भारी पानी संयंत्र कोटा, तथा राजयोग सेवाकेंद्र प्रभारी रावतभाटा बी के अंकिता दीदी के मार्गदर्शन में, समस्त बी के परिवार की गरिमावयी उपस्थिति में संपन्न हुआ।

संभागीय आयुक्त शक्ति सिंह राठौड़ ने किया बीर, कानाखेड़ी और पालरा शिविर का किया निरीक्षण

बढ़ता राजस्थान

अजमेर (घनश्याम दास)। 4 जुलाई को पंडित दीनदयाल उपाध्याय अंत्योदय संबल पखवाड़ा के अन्तर्गत बीर, कानाखेड़ी और पालरा में आयोजित शिविरों का संभागीय आयुक्त शक्ति सिंह राठौड़ द्वारा निरीक्षण किया गया।और संभागीय आयुक्त श्री शक्ति सिंह राठौड़ द्वारा शुक्रवार को पंडित दीनदयाल उपाध्याय अंत्योदय संबल पखवाड़े के अंतर्गत बीर, कानाखेड़ी और पालरा में

आयोजित शिविरों का निरीक्षण किया गया। उन्होंने शिविरों में उपस्थित आमजन से संवाद किया एवं राज्य सरकार की लोक कल्याणकारी योजनाओं के क्रियान्वयन को लेकर फीडबैक भी लिया। शिविरों में हुए कार्यों की प्रगति की विभागावर समीक्षा की। साथ ही आगामी शिविरों की कार्ययोजना के प्रभावी क्रियान्वयन को लेकर अधिकारियों को आवश्यक दिशा निर्देश प्रदान किए।



पूर्व मुख्यमंत्री गहलोत ने ज्योतिबा फुले व सावित्रीबाई की मूर्ति का किया अनावरण

सैनी समाज ने पूर्व मुख्यमंत्री अशोक गहलोत को 101 किलो की माला पहनाकर किया सम्मान

बढ़ता राजस्थान

हिंडोन सिटी (अंशु गुप्ता)। गांव बाढ़ करसीली में शुक्रवार को सैनी समाज की ओर से आयोजित ज्योतिबा फूले व सावित्रीबाई की मूर्ति के अनावरण के अवसर पर मुख्य अतिथि पूर्व मुख्यमंत्री अशोक गहलोत ने बालिका शिक्षा पर जोर देते हुए कहा कि ज्योतिबा फुले सावित्रीबाई ने बालिका महिला शिक्षा का प्रसार किया। समाज सेवा के लिए समर्पित रहे ज्योतिबा फुले व सावित्रीबाई के आदर्श व बलिदान पूरा देश नहीं भूल सकता। ज्यादा से ज्यादा बालिकाओं को शिक्षा से जोड़ने का संकल्प लें। तभी विकसित भारत संभव होगा। पूर्व मुख्यमंत्री अशोक गहलोत ने मोदी सरकार

को आड़े हाथों लेते हुए कहा कि वृद्धजनों को को 5000 से अधिक की मासिक पेंशन देनी चाहिए ताकि उनका जीवन यापन भाली भाँति हो सके। केंद्र में राज्य में डबल इंजन की सरकार है। लेकिन विकास के नाम पर कोई ठोस काम नहीं किए हैं। कांग्रेस के शासनकाल में खोले गए इंग्लिश मीडियम विद्यालय को भी सरकार बंद करने जा रही है। शिक्षा का स्तर लगातार गिरता जा रहा है। सरकारी चिकित्सालय में सरकार द्वारा कोई सुविधा उपलब्ध नहीं करने से मरीजों को निजी अस्पतालों का सहारा लेना पड़ रहा है।

पूर्व मुख्यमंत्री अशोक गहलोत ने सभा संबोधन से पहले फीता काटकर ज्योतिबा फूले व



सावित्रीबाई की मूर्ति का अनावरण किया। दोनों को माला पहनाई। सभा स्थल पर सैनी समाज के लोगों ने पूर्व मुख्यमंत्री अशोक गहलोत साफा व 101 किलो की माला पहनाकर सम्मान किया। सम्मान में विशिष्ट

गहलोत,कांग्रेस जिला अध्यक्ष शिवराज मीणा ,भवानी शंकर सैनी सैनी समाज के जिला अध्यक्ष जमुनालाल, महिला कांग्रेस की जिला अध्यक्ष शरदो गुर्जर, प्रधान विनोद जाटव, राष्ट्रीय फुले ब्रिगेड के प्रदेश अध्यक्ष दिनेश सैनी का सम्मान किया। सांसद भजन लाल जाटव ने सांसद कोष से 15 लाख रुपए के विकास करने की घोषणा की। तथा विधायक अनीता जाटव ने विद्या छात्रावास में दो कमरे बनवाने की घोषणा की। पूर्व अध्यक्ष भगवान सहाय शर्मा, कांग्रेस ब्लॉक के अध्यक्षरविंद्र बेनीवाल,रामचरण खुरसतपुरा, पूर्व पार्षद नरेश गुर्जर, आदि ने पूर्व मुख्यमंत्री को ज्योतिबा

जिम्मेदारों की लापरवाही का दंश झेल रहे ग्रामीण बामनटुकड़ा आमेट रोड की सड़कों पर बाइक सवार हो रहे हादसों का शिकार

ग्रामीणों ने विरोध प्रदर्शन कर विभाग के खिलाफ की नारेबाजी

बढ़ता राजस्थान

राजसमंद (सुरेश बागोरा)। केलवा बामन टुकड़ा पॉवडर प्लांट की सड़क जो मुख्य बस स्टैंड तक खस्ताहाल होकर कीचड़ में बदलत का रूप ले लिया है । इस सड़क का निर्माण वर्ष 2005 में प्रधानमंत्री ग्राम सड़क योजना के तहत हुआ था। इसके बाद इस सड़क पर एक भी बार डामरीकरण नहीं हुआ। खस्ताहाल सड़क को लेकर ग्रामीणों ने कई बार प्रशासनिक अधिकारी एवं जनप्रतिनिधियों को लिखित एवं मौखिक में शिकायत की मगर जिम्मेदारों ने अब तक इसकी सुध नहीं ली। अब लगातार हो रही बारिश से पूरी सड़क कीचड़ से सन चुकी है। दुपहिया वाहन चालकों एवं पैदल जाने वाले राहगीरों को मार्ग पर



चलने में कोई दिक्कत तो परेशानियों का सामना करना पड़ रहा है कई बार विद्यालय जाने वाले विद्यार्थियों के कपड़े कीचड़ से सन जाते हैं। बामन टुकड़ा में काफी संख्या में मिनरल प्लांट लगे हुए है इस कारण यहां पर भारी वाहन की आवाज आदि दिन भर बनी रहती है इस कारण

सड़क पूरी टूट चुकी है और सड़क से तो डामर का नामोनिशान ही मिट चुका है। इस खस्ताहाल सड़क पर जगह जगह बड़े बड़े खड्डे हो गए है। इस कारण खड्डों में बारिश का पानी भर जाने पर आए दिन बाइक सवार गिर रहे है। साथ ही जहां पर बड़े खड्डे थे वहां पर

मिट्टी डाल दी थी। अब बारिश होने के बाद मिट्टी ने दलदल का रूप ले चुकी है । अब इस सड़क पर बाइक लेकर निकलना जोखिम भरा हो चुका है। वाहनों की आवाजाही के कारण मिट्टी चिकनी हो चुकी है इस कारण बाइक सवार आए दिन गिर रहे है। लेकिन जरा सी चुक होने पर बाइक सवार किचड़ से लथपथ हो जाते है। सड़क का काम शुरू नहीं होने से ग्रामीणों में भारी आक्रोश व्याप्त है।

इनका कहना है

बामन टुकड़ा से मुख्य बस स्टैंड तक सड़क के हालात खस्ता हाल हो चुके हैं । इस सड़क के लिए डीएमएफटी फंड से सीसी सड़क बनाने के लिए प्रस्ताव दे रखा है। जल्द ही सड़क का कार्य

शुरू करवाएंगे।

अरविन्दसिंह राठौड़, प्रधान, पंचायत समिति, राजसमंद।

बामन टुकड़ा की सड़क पर दलदल व कटिली झाड़ियां होने से ग्रामीणों को परेशानियों का सामना करना पड़ रहा है साथ ही इसकी शिकायत कई बार लिखित में प्रशासनिक अधिकारी को दी गई है। परंतु कोई सुनवाई नहीं हो रही है।

लहरी लाल दवे, सरपंच ग्राम पंचायत बामन टुकड़ा

बामन टुकड़ा रोड को लेकर 60 लाख स्वीकृत हुए थे, लेकिन इंडस्ट्रीज व ग्रामीण सड़क दोनों एक ही है इसके कारण उसे 2 करोड़ रुपये का डीएमएफटी फंड में भी प्रस्ताव रखा था पर यह 2 करोड़ की बजट सी सी सड़क में होने का प्रस्ताव है इसके लिए विधानसभा से बजट पारित करवाया जाएगा और शीघ्र ही सड़क का निर्माण कराया जाएगा।

दीप्ति किरण माधेश्वरी, विधायक राजसमंद



जिला कलक्टर की अध्यक्षता में 8 जुलाई को स्वाधीनता दिवस समारोह-2025 की तैयारी बैठक बढ़ता राजस्थान

कपासन/चित्तौड़गढ़ (सुनील कुमार डभाड़ीया)। स्वाधीनता दिवस समारोह-2025 15 अगस्त को गरिमामय एवं उल्लासपूर्वक मनाने के उद्देश्य से आवश्यक तैयारियों की समीक्षा बैठक जिला कलक्टर आलोक रंजन की अध्यक्षता में 8 जुलाई मंगलवार को प्रातः 11 बजे जिला परिषद परिसर स्थित ग्रामीण विकास अभिकरण सभागार में बैठक का आयोजन होगा। अतिरिक्त जिला कलक्टर प्रभा गौतम ने बताया कि इस बैठक में समारोह की रूपरेखा,कार्यक्रम संबंधी सुरक्षा व्यवस्था,सांस्कृतिक कार्यक्रमों, अतिथियों के स्वागत-सत्कार,साफ-सफाई,यातायात व्यवस्था सहित अन्य आवश्यक तैयारियों पर चर्चा की जायेगी।जिसको लेकर संबंधित समस्त विभागों,संस्थाओं,अधिकारीयो गणों एवं कार्मिकों से आग्रह है कि निर्धारित समय एवं स्थान पर अनिवार्य रूप से उपस्थित होकर बैठक में भाग लेने की सुनिश्चितता करें।जिससे स्वतंत्रता दिवस समारोह 2025 को भव्य सुव्यवस्थित रूप से मनाया जा सके।

लंबे समय से फरार 50 हजार का इनामी कुख्यात तस्कर बजरंग मीणा पुलिस के हत्थे चढ़ा बढ़ता राजस्थान

भीलवाड़ा (अमित शर्मा) । ज़िले की पुलिस को एक बड़ी सफलता हाथ लगी है। 50 हजार रुपये के इनामी व खतरनाक अपराधी बजरंग मीणा को पुलिस ने विशेष अभियान के तहत गिरफ्तार कर लिया है। हथियारों व मादक पदार्थों की तस्करी में लिप्त यह अपराधी लंबे समय से पुलिस की पकड़ से बाहर था। आरोपी की गिरफ्तारी धर्मेन्द्र सिंह, आईपीएस, जिला पुलिस अधीक्षक, भीलवाड़ा के निर्देशन में की गई। पुलिस अधीक्षक ने बताया कि इनामी व

वार्छित अपराधियों की धरपकड़ को लेकर चलाए जा रहे विशेष अभियान के तहत बजरंग मीणा की गिरफ्तारी हेतु एक विशेष टीम का गठन किया गया था। इस टीम का नेतृत्व श्री राजेश आर्य, अतिरिक्त पुलिस अधीक्षक शाहपुरा, एवं श्री ओमप्रकाश बिश्नोई, वृत्ताधिकारी शाहपुरा द्वारा किया गया। टीम में शाहपुरा थाने के उप निरीक्षक श्री बालकिशन, हमीरगढ़ थानाधिकारी श्री संजय गुर्जर, साइबर सेल के हेड कांस्टेबल श्री सत्यनारायण, व अन्य पुलिसकर्मियों को शामिल किया गया।पुलिस थाना शाहपुरा में दर्ज प्रकरण संख्या 22/2025 व 165/2025 में आरोपी बजरंग मीणा पर आरोप था कि उसने अन्य अपराधियों को अवैध हथियार उपलब्ध करवाए। इसके अलावा उसके खिलाफ पहले से ही चार प्रकरण एक्साइज एक्ट, दो एनडीपीएस एक्ट, एक डकैती, तीन जालेवा हमलों और एक जालसाजी का मुकदमा दर्ज है। अजमेर रेंज के पुलिस महानिरीक्षक ने उसकी गिरफ्तारी पर 50 हजार रुपये के इनाम की घोषणा की थी।पुलिस की विशेष टीम ने लगातार दबिश देते हुए आरोपी की गतिविधियों पर नजर रखी। उसके दोस्तों और रिश्तेदारों के यहां मुखबिरों को सक्रिय किया गया। बजरंग मीणा बार-बार ठिकाने बदलकर पुलिस को चकमा दे रहा था। लेकिन साइबर सेल की तकनीकी टीम, विशेषकर हेड कांस्टेबल 541 की सूझबूझ और विश्लेषण के चलते आरोपी का सुराग लग सका।आखिरकार कई प्रयासों के बाद आरोपी बजरंग मीणा पुलिस की गिरफ्त में आ ही गया। आरोपी टोपा, थाना शाहपुरा का रहने वाला है और अवैध गतिविधियों का लंबे समय से सरगना रहा है।

शंभूपुरा में आज चितौड़ वलब द्वारा निशुल्क चिकित्सा शिविर एवं एक पेड़ मां के नाम बढ़ता राजस्थान

निम्बाहेड़ा (प्रकाश खत्री)। फिट चितौड़ क्लब के संरक्षक एवं भारतीय जनता पार्टी के पूर्व प्रदेश अध्यक्ष एवं चितौड़ सांसद महोदय सी.पी. जी जोशी की पखल और प्रेरणा व सानिध्य में निशुल्क चिकित्सा शिविर शनिवार सुबह 9 बजे से दोपहर 3 बजे तक लगाया जाएगा चित्तौड़ विधानसभा संयोजक राजू अग्रवाल शंभूपुरा ने बताया कि निशुल्क चिकित्सा शिविर में स्वास्थ्य जांच वेन द्वारा

से स्वास्थ्य जांच की जाएगी विशेष अनुभवी डॉक्टरों से स्वास्थ्य चेकअप मौसमी बीमारियां नाक कान गला मरीज को फ्री दवा दी जाएगी साथ ही एक पेड़ मां के नाम की शुरुआत करेंगे ।

अवैध अतिक्रमण से मिली राहत - ग्राम रोलिया का रास्ता फिर से हुआ सुगम बढ़ता राजस्थान

चित्तौड़गढ़ (नि.स.) । ग्राम पंचायत रोलिया के निवासियों के लिए बीते कुछ वर्षों से एक सामान्य-सी दिखने वाली लेकिन अत्यंत गंभीर समस्या ने उनके जीवन को प्रभावित कर रखा था। गाँव के मुख्य रास्तों में से एक सार्वजनिक मार्ग, जो कि खेतों, मंदिर और अन्य घरों तक पहुँचने के लिए उपयोग में लिया जाता था, वह रास्ता कई वर्षों से अवैध अतिक्रमण का शिकार हो गया था। यह अतिक्रमण धीरे-धीरे इतना बढ़ गया कि लोगों का आवागमन बाधित हो गया और अनेक ग्रामीणों को अपने दैनिक कार्यों के लिए लंबा चक्कर लगाना पड़ रहा था। ग्रामवासियों की

एकजुट पहल इस समस्या से त्रस्त होकर गाँव के जागरूक नागरिकों ने आपसी समन्वय से एक संयुक्त आवेदन पत्र तैयार कर तहसील कार्यालय कपासन में प्रस्तुत किया, जिसमें वर्षों से अवरुद्ध हो रहे सार्वजनिक रास्ते को अतिक्रमण मुक्त करवाने की माँग की गई। इस आवेदन को गंभीरता से लेते हुए तहसीलदार कपासन ने त्वरित कार्रवाई का आश्वासन दिया। प्रशासन ने की त्वरित एवं प्रभावी कार्रवाई राजस्व विभाग के अधिकारीगण, जिनमें गिरदावर और पटवारी अमित चौधरी प्रमुख रूप से शामिल थे, ने तत्काल मौके का निरीक्षण किया। निरीक्षण के दौरान यह स्पष्ट रूप से पाया गया कि उक्त सार्वजनिक रास्ते पर अवैध रूप से निर्माण सामग्री, अस्थायी निर्माण और निजी उपयोग की वस्तुएँ रखी हुई थीं, जिससे गाँव की बड़ी आबादी को असुविधा हो रही थी।

पेयजल और बिजली जैसी मूलभूत आवश्यकताएं प्राथमिकता के आधार पर उपलब्ध कराना राज्य सरकार की जिम्मेदारी-मंत्री कन्हैयालाल अधिकारियों को समयबद्ध क्रियान्वयन के दिए निर्देश

बढ़ता राजस्थान

चित्तौड़गढ़ (संजय खाबिया) । जन स्वास्थ्य अभियांत्रिकी एवं भू-जल मंत्री कन्हैयालाल ने शुक्रवार को जिला परिषद परिसर स्थित ग्रामीण विकास अभिकरण सभागार में चित्तौड़गढ़ एवं प्रतापगढ़ के जन स्वास्थ्य एवं पेयजल से जुड़ी योजनाओं की विधानसभा क्षेत्रवार समीक्षा बैठक ली।

बैठक में मंत्री कन्हैयालाल ने जल जीवन मिशन, हंडंप एवं द्यूबवेल मरम्मत, ग्रामीण एवं शहरी जलप्रदाय योजनाएं, तथा बजट घोषणाओं के अंतर्गत संचालित योजनाओं की प्रगति की गहन समीक्षा की। उन्होंने सभी संबंधित अधिकारियों को निर्देशित किया कि आमजन को निरंतर एवं स्वच्छ पेयजल आपूर्ति सुनिश्चित की जाए और योजनाओं को निर्धारित समयसीमा में पूर्ण



किया जाए। जल एक प्राथमिकता-मंत्री का स्पष्ट संदेश मंत्री कन्हैयालाल ने कहा कि पेयजल और बिजली जैसी मूलभूत आवश्यकताएं हर नागरिक का अधिकार हैं, और इन्हें प्राथमिकता के आधार पर

उपलब्ध कराना राज्य सरकार की जिम्मेदारी है। उन्होंने चित्तौड़गढ़, निंबाहेड़ा, छोटीसादड़ी सहित अन्य उपखंडों में जल जीवन मिशन और अन्य योजनाओं के भौतिक व वित्तीय प्रगति की समीक्षा करते हुए आवश्यक निर्देश दिए।

उन्होंने अधिकारियों से कहा कि नाकारा हंडंपों और द्यूबवेलों की सूची तैयार कर उन्हें शीघ्र चालू कराया जाए, ताकि ग्रामीण क्षेत्रों में जल संकट की स्थिति उत्पन्न न हो। साथ ही, शहरी जलप्रदाय योजनाओं की भी प्रगति की समीक्षा की गई और

धीमी गति से चल रही परियोजनाओं में तेजी लाने के निर्देश दिए गए।

बैठक में प्रतापगढ़ जिले की जाखम परियोजना तथा चंबल परियोजना के माध्यम से पेयजल आपूर्ति की समीक्षा की गई। मंत्री ने इन योजनाओं के प्रभावी क्रियान्वयन पर जोर देते हुए अधिकारियों को निर्देशित किया कि पेयजल संकट से संबंधित किसी भी शिकायत का तत्काल समाधान प्राथमिकता पर किया जाए, ताकि आमजन को किसी भी प्रकार की परेशानी का सामना न करना पड़े।

जनप्रतिनिधियों ने रखी जनसमस्याएं

इस अवसर पर निंबाहेड़ा विधायक श्रीचंद्र कृपलानी, चित्तौड़गढ़ विधायक चंद्रभान सिंह आक्या तथा जिला प्रमुख गब्बर सिंह अहीर ने अपने-अपने क्षेत्रों से जुड़ी पेयजल संबंधी समस्याओं की ओर मंत्री का

ध्यान आकृष्ट किया। मंत्री ने प्रत्येक बिंदु पर विस्तार से चर्चा करते हुए समाधान हेतु संबंधित अधिकारियों को आवश्यक दिशा-निर्देश दिए।


मंत्री कन्हैयालाल ने अंत में अधिकारियों को स्पष्ट रूप से निर्देशित किया कि पेयजल संकट से संबंधित किसी भी शिकायत का तत्काल समाधान प्राथमिकता पर किया जाए, ताकि आमजन को किसी भी प्रकार की परेशानी का सामना न करना पड़े।

बैठक में पूर्व विधायक एवं भूमि विकास बैंक के अध्यक्ष बद्रीलाल जाट, पूर्व विधायक अशोक नवलखा, अतिरिक्त जिला कलक्टर प्रभा गौतम, चित्तौड़गढ़ एवं प्रतापगढ़ जन स्वास्थ्य अभियांत्रिकी विभाग के अधीक्षक अभियंता, तकनीकी व प्रशासनिक अधिकारी उपस्थित रहे।

श्री सांवलिया धाम मूंगाना के महंत चेतनदास महाराज के देवलोकगमन से चहुंओर शोक व्याप्त आज हजारों श्रद्धालुओं की उपस्थिति में होगा अंतिम संस्कार

बढ़ता राजस्थान

कपासन (नि.स.)। उपखंड क्षेत्र के ग्राम मूंगाना स्थित श्री सांवलिया धाम आश्रम में अंतिम सांस ली तथा पार्थिव देह को भक्तों एवं श्रद्धालुओं के दर्शनार्थ आश्रम में रखा गया। साथ ही मेवाड़ क्षेत्र के महंत चेतनदास महाराज के अंतिम दर्शनार्थ भक्तों एवं श्रद्धालुओं का हुजूम बना रहा। इस दौरान श्रद्धालुओं द्वारा धार्मिक भजन कोर्तन जारी रखा गया।यहां मेवाड़ के महंत चेतनदास महाराज की अंतिम यात्रा आज शनिवार सुबह 8 बजे आश्रम से निकलेगी तथा सुबह 11 बजे मूंगाना



आश्रम में अंतिम संस्कार किया जायेगा।

उल्लेखनीय है कि चेतनदास महाराज द्वारा सैकड़ों मंदिरों की प्राण-प्रतिष्ठा के साथ विगत कई वर्षों से पवित्र कुंभ मेले में मीरा मेवाड़ खालसा का संचालन कर आगंतुक भक्तों एवं श्रद्धालुओं की निस्वार्थ सेवा में सक्रिय रहे।साथ ही मेवाड़,मालवा,गुजरात एवं महाराष्ट्र में विशेष वर्चस्व रहा है।महंत चेतनदास महाराज द्वारा विगत



कई वर्षों से प्रत्येक गुरु पूर्णिमा पर संतों एवं हजारों भक्तों हेतु विशाल धार्मिक अनुष्ठान किया जाता रहा है। इधर नगर कपासन के व्यापार मंडल द्वारा महंत चेतनदास महाराज के निधन पर श्रद्धांजलि सभा का आज शनिवार को आयोजन होगा।व्यापार मंडल कपासन अध्यक्ष कोमल बारगेगामा ने बताया कि मेवाड़ के महंत चेतनदास महाराज श्री सांवलीया धाम मूंगाना के निधन पर व्यापार मंडल

की अगुवाई में आज 5 जुलाई शनिवार को नगर के समस्त व्यापारियों द्वारा श्रद्धासुमन स्वरूप सुबह 9 बजे रामद्वारा में श्रद्धांजलि सभा का आयोजन किया जायेगा।साथ ही व्यापार मंडल के आह्वान पर नगर क्षेत्र के व्यापारीगण अपने प्रतिष्ठान दोपहर 12 बजे तक बंद रखेंगे।जिसको लेकर समस्त व्यापारीयो द्वारा सहमति व्यक्त की गयी।

विधायक कोठारी ने तृतीय वेतन श्रृंखला अध्यापकों के स्थानांतरण के लिए पॉलिसी निर्धारण की मांग की

बढ़ता राजस्थान

भीलवाड़ा (अमित शर्मा)। विधायक अशोक कोठारी ने शिक्षा मंत्री मदन हिलावर को लिखे एक महत्वपूर्ण पत्र के माध्यम से सरकार का ध्यान वर्तमान में तृतीय वेतन श्रृंखला अध्यापकों के स्थानांतरण के लिए पॉलिसी निर्धारण की ओर आकर्षित किया है। उन्होंने स्थानांतरण नीति को न्यायसंगत और प्रभावी बनाने हेतु ठोस कदम उठाने का आग्रह किया है। मीडिया प्रभारी पंकज आडवाणी ने बताया कि विधायक कोठारी ने अपने पत्र में उल्लेख किया है कि प्रदेश में लगभग 2 लाख 50 हजार से अधिक तृतीय वेतन श्रृंखला अध्यापक हैं, पिछले लम्बे समय से इन अध्यापकों के स्थानांतरण संबंधी किसी भी तरह की स्पष्ट नीति निर्धारण के अभाव में स्थानांतरण नहीं हो पा रहे हैं। उन्होंने विशेष रूप से महिला अध्यापिकाएं के स्थानांतरण के संबंध में बताया कि



महिलाएं लम्बे समय से दुरस्थ स्थानों पर कार्यरत रहने से स्वयं के परिवार की देखभाल नहीं कर पाती हैं। लम्बे समय से तृतीय वेतन श्रृंखला अध्यापकों के स्थानांतरण नहीं हो पाए है ज्ञात हो अंतिम बार वर्ष 2018 में वसुंधरा राजे

सरकार के दौरान तृतीय श्रृंखला शिक्षकों के तबादले हुए थे तथा गहलोत सरकार ने इस दिशा में कोई महत्वपूर्ण कदम नहीं उठाया था। जिससे की तृतीय वेतन श्रृंखला

शिक्षकों को लम्बे समय से इंतजार करना पड़ रहा है। इन मौजूदा समस्याओं पर प्रकाश डाला तथा उन्हें व उनके परिवारों को भारी परेशानी का सामना करना पड़ रहा है।

स्थानांतरण नीति निर्धारण में दिए सुझाव

प्राथमिकता-स्थानांतरण प्रक्रिया में पारदर्शिता सुनिश्चित की जाए और प्रदेश में कार्यरत अध्यापकों को उनकी प्राथमिकता के अनुसार स्थानांतरण का लाभ मिले। मानवीय आधार- गंभीर बीमारियों से ग्रस्त अध्यापकों को मानवीय आधार पर स्थानांतरण में प्राथमिकता दी जाए। पति-पत्नी एक साथ- पति-पत्नी दोनों के राजकीय सेवा में होने पर एक ही स्थान पर या निकटतम संभव स्थान पर पदस्थापन की व्यवस्था की जाए। पदानुक्रम का पालन- स्थानांतरण प्रक्रिया में पदानुक्रम का पालन किया जाए, जिसमें एक संभाग से दूसरे संभाग में निदेशक स्तर पर व एक जिले से दूसरे जिले में स्थानांतरण संयुक्त निदेशक स्तर पर और एक स्थान से दूसरे स्थान पर स्थानांतरण हेतु जिला शिक्षा अधिकारी को अधिकृत किया जाए। निकटस्थ स्थान पर पदस्थापित-महिला अध्यापिकाओं, एकल महिला, तलाकशुदा तथा विधवा महिला अध्यापिकाओं को भी यथासंभव निवासस्थल के निकटस्थ स्थानों पर पदस्थापित करना चाहिए जिससे की वह पारिवारिक जिम्मेदारी निर्वहन कर सकेंगी।

रात्रि चौपाल में 42 से अधिक प्रकरणों में ज्यादातर का मौके पर ही समाधान,जिला कलक्टर ने सुनी ग्रामीणों की समस्याएं

बढ़ता राजस्थान

चित्तौड़गढ़ (संजय खाबिया) । राज्य सरकार के निर्देशानुसार आमजन की समस्याओं के त्वरित समाधान के उद्देश्य से जिला कलक्टर आलोक रंजन की अध्यक्षता में गुरुवार को चित्तौड़गढ़ पंचायत समिति की ग्राम पंचायत उदपुरा में रात्रि चौपाल एवं जनसुनवाई का आयोजन किया गया।

इस जनसुनवाई में बड़ी संख्या में ग्रामीणों ने भाग लिया और अपनी व्यक्तिगत एवं सामुदायिक समस्याओं को लेकर जिला कलक्टर को आवेदन पत्र सौंपे। ग्रामीणों की सक्रिय भागीदारी ने जनसुनवाई को प्रभावीशाली एवं उद्देश्यपूर्ण बनाया। जनसमस्याओं का हुआ त्वरित निराकरण

रात्रि चौपाल के दौरान 42 से अधिक आवेदन प्राप्त हुए, जिनमें से अधिकांश प्रकरणों का जिला कलक्टर ने मौके पर ही विभिन्न विभागों के अधिकारियों के साथ चर्चा कर समाधान किया एवं बाक़ी प्रकरणों को शीघ्र निस्तारण के निर्देश दिए।

जिला कलक्टर आलोक रंजन ने वन भूमि पट्टे से संबंधित मामलों पर वन विभाग के अधिकारियों से संवाद कर आवश्यक निर्देश दिए। सुरेश गुर्जर द्वारा उठाए गए आम रास्ता चौड़ीकरण के मामले में जरूरी कार्रवाई के निर्देश दिए। छोटू सिंह द्वारा प्रस्तावित खेल मैदान हेतु भूमि चिन्हांकन के लिए विद्यालय के प्रधानाचार्य से प्रस्ताव लेने के निर्देश दिए।

एफआईआर दर्ज नहीं होने



जैसे 3-4 मामलों में पुलिस विभाग को आवश्यक कार्यवाही करने के निर्देश दिए।

रात्रि चौपाल में पीने के पानी की समस्या, अतिक्रमण हटाने, भूमि आवंटन, राशन कार्ड में नाम जोड़ना, प्रधानमंत्री आवास योजना के पात्रों को लाभ दिलाने सहित विभिन्न प्रकरणों पर संबंधित विभागों के अधिकारियों से चर्चा कर निराकरण के निर्देश दिए।

जनसुनवाई में एक संवेदनशील प्रकरण सामने आया, जिसमें एक ग्रामीण ने अपनी पत्नी की दोनों किडनी फेल होने की जानकारी दी। इस पर जिला कलक्टर ने मुख्य चिकित्सा एवं स्वास्थ्य अधिकारी को तत्काल सज्ञान लेकर जरूरी चिकित्सा सेवाएं उपलब्ध कराने के निर्देश दिए।

जिला कलक्टर आलोक रंजन ने कहा कि जनसुनवाई एवं रात्रि चौपाल आमजन की समस्याओं से सीधे संवाद और समाधान का माध्यम है। हर अधिकारी की यह जिम्मेदारी है कि वह समयबद्ध और प्रभावी कार्रवाई सुनिश्चित करें। इस दौरान प्रशिक्षु आई।एस रविन्द्र मेघवाल, उपखण्ड अधिकारी बीनू देवल, विकास अधिकारी, तहसीलदार, मुख्य जिला शिक्षा अधिकारी, ठरूाह, जलसंसाधन, कृषि, रसद, सार्वजनिक निर्माण विभाग , शिक्षा सहित जिला व ब्लॉक स्तरीय अधीकारी, कर्मचारी, प्रशासन एवं बड़ी संख्या में ग्रामीणजन उपस्थित रहे।

शैफाली को याद कर टूट गये पति , पोस्ट में बयां किया अपना दर्द

मनोरंजन उद्योग अभी भी अभिनेत्री और डांसर शैफाली जरीवाला के अचानक चले जाने के गम से उभर नहीं पाया है। शैफाली जरीवाला का 27 जून को दिल का दौरा पड़ने से निधन हो गया था। उनकी असामयिक मृत्यु ने पूरे देश को झकझोर कर रख दिया, जिससे प्रशंसक और सहकर्मी दुखी हैं।

मनोरंजन उद्योग अभी भी अभिनेत्री और डांसर शैफाली जरीवाला के अचानक चले जाने के गम से उभर नहीं पाया है। शैफाली जरीवाला का 27 जून को दिल का दौरा पड़ने से निधन हो गया था। उनकी असामयिक मृत्यु ने पूरे देश को झकझोर कर रख दिया, जिससे प्रशंसक और सहकर्मी दुखी हैं। अब, उनके पति, अभिनेता पराग त्यागी ने इंस्टाग्राम पर एक भावपूर्ण श्रद्धांजलि साझा की है, जिसमें उन्हें एक उज्ज्वल आत्मा के रूप में याद किया गया है, जिन्होंने उद्देश्य और बिना शर्त प्यार के साथ जीवन जिया।

उनके निधन के बाद अपनी पहली सार्वजनिक पोस्ट में, पराग त्यागी ने इंस्टाग्राम पर एक भावपूर्ण संदेश साझा किया, जिसमें शैफाली को न केवल उद्योग में एक लोकप्रिय चेहरा बताया, बल्कि एक ऐसे व्यक्ति के रूप में भी वर्णित किया, जिसका सार उनकी प्रसिद्धि से कहीं आगे था। उन्होंने शैफाली जरीवाला को शांत लचीलापन और अनुशासन वाली महिला के रूप में याद किया, जिसने अपने पेशेवर और व्यक्तिगत जीवन को देखभाल और ईमानदारी के साथ पोषित किया।

उन्हें अनुग्रह में लिपटी आग के रूप में वर्णित करते हुए, त्यागी ने शैफाली के तीखे



फोकस, अटूट दृढ़ संकल्प और उनके द्वारा किए गए हर काम में उद्देश्य की भावना को उजागर किया। संगीत वीडियो में अपनी शुरुआती सफलता से लेकर नच बलिए और बिग बॉस 13 में अपनी रियलिटी टीवी उपस्थिति तक, शैफाली ने लगातार विकास किया और हर मंच पर अपनी छाप छोड़ी।

अंतिम अलविदा पराग ने प्रशंसकों और शुभचिंतकों से शैफाली को उनकी जश्न मनाने वाली कहानियों के माध्यम से याद करने का आग्रह किया। उनकी हार्दिक पोस्ट साझा यादों की उपचार शक्ति के लिए प्रार्थना के साथ समाप्त हुई, जिसमें उनके अभाव से जो

जगह खाली हुई है उसे भरने के लिए प्यार का आह्वान किया गया। उन्होंने लिखा कि उनकी विरासत गर्मजोशी, करुणा और प्रेरणा की होनी चाहिए – एक उज्ज्वल आत्मा जिसकी उपस्थिति अविस्मरणीय रहेगी।

दिल से एक पालनहार

जबकि उनके सार्वजनिक जीवन में रलैमर और धैर्य झलकता था, पराग ने उनके व्यक्तिगत पक्ष को दर्शाया – एक दयालु और देने वाली व्यक्ति जो हमेशा दूसरों को प्रार्थमिकता देती थी। उन्होंने शैफाली को सबकी माँ के रूप में वर्णित किया, जो अपनी उपस्थिति से ही आराम देती थी। वह

एक समर्पित बेटी, एक प्यारी पत्नी और अपने पालतू सिम्बा की पालनहार माँ थी। पराग ने उन्हें एक बेहद वफादार बहन और चाची और एक दोस्त के रूप में भी याद किया जो अपने प्रियजनों के साथ अडिग शक्ति और स्नेह के साथ खड़ी रही। अपने नोट में, पराग ने इस बात पर जोर दिया कि शैफाली की याद को सम्मानित करने का सबसे महत्वपूर्ण तरीका अटकलों या दुख के माध्यम से नहीं, बल्कि उनके प्रकाश को संजोना है – वह खुशी जो उन्होंने अपने आस-पास के लोगों को दी और जिन लोगों को उन्होंने अपनी दयालुता और ताकत के माध्यम से छुआ।

शैफाली जरीवाला

लोकप्रिय रियलिटी शो स्टार शैफाली जरीवाला उर्फ कांटा लगा गर्ल का 27 जून को निधन हो गया। वह 42 वर्ष की थीं। शैफाली जरीवाला 2002 में कांटा लगा रीमिक्स वीडियो में काम करने के बाद रातों-रात मशहूर हो गईं। इसके बाद उन्होंने नच बलिए (सीजन 5 और 7) और बिग बॉस 13 जैसे रियलिटी शो में हिस्सा लिया। शैफाली की 27 जून की देर रात मुंबई स्थित उनके घर पर मौत हो गई। उन्हें पास के अस्पताल ले जाया गया, जहां डॉक्टरों ने उन्हें मृत घोषित कर दिया। पोस्टमार्टम रिपोर्ट का अभी भी इंतजार है, लेकिन शुरुआती पुलिस और मेडिकल जांच से पता चलता है कि कथित तौर पर लो ब्लड प्रेशर, उपवास और बिना निगरानी के एंटी-एजिंग दवा लेने की वजह से कार्डियक अरेस्ट के कारण उनकी मौत हुई।

बहन की सगाई पर इमोशनल हुए अर्जुन कपूर, अंशुला कपूर और रोहन ठक्कर को ऐसे दी बधाइ

अभिनेता अर्जुन कपूर की बहन अंशुला कपूर ने अपने प्रेमी रोहन ठक्कर के साथ सगाई कर ली है। रोहन ठक्कर एक लेखक हैं। निर्माता बनी कपूर और दिवंगत मोना शौरी कपूर की बेटी अंशुला ने सोशल मीडिया मंच इंस्टाग्राम पर एक पोस्ट में अपनी सगाई की यह खबर साझा की। अभिनेता अर्जुन कपूर की बहन अंशुला कपूर ने अपने प्रेमी रोहन ठक्कर के साथ सगाई कर ली है। रोहन ठक्कर एक लेखक हैं। निर्माता बनी कपूर और दिवंगत मोना शौरी कपूर की बेटी अंशुला ने सोशल मीडिया मंच इंस्टाग्राम पर एक पोस्ट में अपनी सगाई की यह खबर साझा की। दोनों ने न्यूयॉर्क शहर के सेंट्रल पार्क में बेल्वेडियर कैसल के सामने सगाई की। अंशुला ने पोस्ट में बताया कि उनकी मुलाकात ठक्कर से तीन साल पहले एक 'डेटिंग' ऐप के जरिए हुई थी। इस खास मौके पर अर्जुन कपूर, जाह्नवी कपूर और



खुशी कपूर ने अंशुला को बधाई दी। फ्लोरल प्रिंटेड ड्रेस पहने अंशुला तस्वीरों में अपनी डायमंड

रिंग दिखाते हुए खुशी से झूम उठीं। तस्वीरों के साथ अंशुला ने एक लंबा नोट लिखा, जिसमें उन्होंने अपनी

प्रेम कहानी का खुलासा किया, जो 2022 की एक रात को शुरू हुई थी। उन्होंने लिखा, हम एक ऐप पर मिले

थे। एक मंगलवार को रात 1.15 बजे बात करना शुरू किया। हमने उस सुबह 6 बजे तक बात की। और किसी तरह, तब भी, ऐसा लगा कि किसी ऐसी चीज की शुरुआत हो रही है जो मायने रखती है।

हमेशा सुरक्षा करने वाले बड़े भाई अर्जुन कपूर ने इंस्टाग्राम स्टोरीज पर एक भावनात्मक संदेश पोस्ट किया, मेरी ज़िंदगी ने उसे हमेशा के लिए पा लिया... आप दोनों के लिए हमेशा खुशियों की कामना (आज माँ की बहुत याद आई)। आप दोनों को प्यार।

जान्हवी कपूर ने अपनी खुशी को रोके नहीं रखा, उन्होंने पोस्ट किया, मेरी बहन की सगाई हो गई है। सबसे अच्छे के लिए सबसे अच्छा। खुशी कपूर ने भी अपनी खुशी को अपने प्यारे नोट के साथ दोहराया, मैं आप दोनों से प्यार करती हूँ। मेरी बहन की शादी हो रही है!!!!

कैटी पेरी और ओललेण्डो ब्लूम की ऑन-ऑफ प्रेम कहानी खत्म, भावुक हुई गायिका



कैटी पेरी और ऑरलैंडो ब्लूम अलग हो गए हैं। ऑस्ट्रेलिया के एडिलेड एंटरटेनमेंट सेंटर में अपने प्रदर्शन के दौरान कैटी पेरी भावुक हो गईं। गायिका ने अपने प्रशंसकों का शुक्रिया अदा करने के लिए शो रोक दिया। प्रदर्शन के एक वायरल क्लिप में, पेरी अपने प्रशंसकों से कहती हुई दिखाई दे रही हैं, %हमेशा मेरे साथ रहने के लिए धन्यवाद, ऑस्ट्रेलिया %

हॉलीवुड की एक और जोड़ी अब साथ नहीं है और इस बार यह जोड़ी कोई और नहीं बल्कि कैटी पेरी और ऑरलैंडो ब्लूम हैं। पिछले कुछ समय से इनके अलग होने की खबरें सुर्खियां बटोर रही थीं, जिसकी पुष्टि 26 जून को हुई। बता दें, कैटी और ब्लूम 2016 से साथ थे, लेकिन इनका रिश्ता हमेशा ऑन-ऑफ होता रहता था।

पीपल की एक रिपोर्ट के अनुसार, कैटी और ब्लूम रोमांटिक रूप से अलग हो गए हैं, लेकिन दोनों अपनी बेटी डेज़ी डोव की परवरिश पर ध्यान केंद्रित कर रहे हैं। इसलिए अलग होने के बावजूद दोनों दोस्त बने रहेंगे। एक सूत्र ने साझा किया, %एक निश्चित बिंदु पर, उन्हें यह स्वीकार करना पड़ा कि डेज़ी के लिए अपने माता-पिता को अलग-अलग देखना बेहतर है। तब वह तनाव और दुश्मनी महसूस करते हुए बड़ी नहीं होगी % एक अन्य अंदरूनी सूत्र ने कहा, %वे डेज़ी के लिए हमेशा मौजूद रहते हैं और हमेशा रहेंगे। वह उनकी परी है और वे उसे किसी भी प्रतिकूल परिस्थिति से बचाना चाहते हैं।

स्टेज पर भावुक हुई कैटी, फैंस का किया शुक्रिया

ऑस्ट्रेलिया के एडिलेड एंटरटेनमेंट सेंटर में अपने प्रदर्शन के दौरान कैटी पेरी भावुक हो गईं। गायिका ने अपने प्रशंसकों का शुक्रिया अदा करने के लिए शो रोक दिया। प्रदर्शन के एक वायरल क्लिप में, पेरी अपने प्रशंसकों से कहती हुई दिखाई दे रही हैं, %हमेशा मेरे साथ रहने के लिए धन्यवाद, ऑस्ट्रेलिया %

ब्लूम ने साझा किया पोस्ट

लॉर्ड ऑफ द रिंग्स अभिनेता ने अपने इंस्टाग्राम पर एक पोस्ट साझा की, जिसमें लिखा था, प्रत्येक दिन एक नई शुरुआत है। आज हम जो करते हैं वह सबसे ज्यादा मायने रखता है। महत्वपूर्ण बात यह है कि पहला कदम उठाया जाए। एक छोटे से डर पर बहादुरी से काबू पाना आपको अगला कदम उठाने का साहस देता है। %

बिन ब्याही मां बनने पर नीना गुप्ता को झेलनी पड़ी थीं आलोचनाएं, ऐसे बनाई थी इंडस्ट्री में जगह



नीना गुप्ता पिछले कुछ सालों से लगातार फिल्मों और वेब सीरीज के माध्यम से दर्शकों के दिलों पर राज कर रही हैं। आज यानी की 04 जुलाई को अपना 66वां जन्मदिन मना रही हैं। तो आइए जानते हैं उनके बर्थडे के मौके पर जीवन से जुड़ी कुछ रोचक बातों के बारे में।आमतौर पर जिस उम्र में अभिनेत्री कम फिल्मों में नजर आती हैं, उस समय बॉलीवुड की दिग्गज एक्ट्रेस नीना गुप्ता थिएटर से लेकर ओटीटी प्लेटफॉर्म तक सुपर एक्टिव रहती हैं। नीना गुप्ता पिछले कुछ सालों से लगातार फिल्मों और वेब सीरीज के माध्यम से दर्शकों के दिलों पर राज कर रही हैं। आज यानी की 04 जुलाई को अपना 66वां जन्मदिन मना रही हैं। तो आइए जानते हैं उनके बर्थडे के मौके पर जीवन से जुड़ी कुछ रोचक बातों के बारे में... जन्म और शिक्षा

दिल्ली में 04 जून 1959 में नीना

गुप्ता का जन्म हुआ था। इनके पिता का नाम आर एन गुप्ता है। नीना गुप्ता ने अपनी स्कूली सनावर लॉरेंस स्कूल हिमाचल प्रदेश से की है। नीना गुप्ता की मां चाहती थीं कि वह आगे जाकर ड्र्स ऑफिसर बनें। लेकिन वह एक अभिनेत्री बन गईं।

फिल्मी करियर नीना गुप्ता को करियर में सफलता गाने %चोली के पीछे क्या है% से मिली थी। इस गाने के बाद एक्ट्रेस कई बेहतरीन फिल्मों में नजर आई थीं। नीना गुप्ता ने दो यारों, मंडी, त्रिकाल और गांधी जैसी फिल्मों में काम किया। इसके अलावा एक्ट्रेस ने बहुत सा काम वेब सीरीज में भी काम किया था। हाल ही में एक्ट्रेस की वेब सीरीज %पंचायत 2% आई है। इस वेब सीरीज में एक्ट्रेस के रोल को बहुत प्यार मिला है।

अपेक्षर

फिल्मी करियर ने नीना गुप्ता को

जितनी उड़ान दी, उतना ही उनकी पर्सनल लाइफ में दुख रहे। एक्ट्रेस की लाइफ इतनी आसान नहीं थी। नीना गुप्ता को वेस्टइंडीज के खिलाड़ी विवियन रिचर्ड्स से प्यार हो गया था। यह बात उन दिनों की है, जब वेस्ट इंडीज की टीम भारत में मैच खेलने के लिए आई थी। इस दौरान एक पार्टी में नीना और विवियन रिचर्ड्स की मुलाकात हुई। इसके बाद दोनों एक-दूसरे को डेट करने लगे, जिसके कुछ साल बाद नीना गुप्ता प्रेग्नेंट हो गईं।

सिंगर मर

विवियन जब नीना को डेट कर रहे थे, तब वह शादीशुदा थे। साथ ही उनके दो बच्चे थे। नीना जानती थीं कि रिचर्ड्स से उनकी शादी नहीं हो पाएगी। उसके बाद भी नीना ने अपने परिवार और दोस्तों के खिलाफ जाकर विवियन की बेटी को जन्म दिया।



सोशल मीडिया सेंसेशन और रिएलिटी शो %लॉकअप% में दिख चुकीं अंजलि अरोड़ा ने अपना दो नया वीडियो शेयर किया है जिसमें वो जबरदस्त डांस करती दिख रही हैं। एक वीडियो के साथ ये भी लिखा है कि इसे जल्द ही डिलीट भी किया जा सकता है। अब लोग भी कॉमेंट करने से बाज नहीं आ रहे। सोशल मीडिया क्वीन और कंगना रनौत के रिएलिटी शो %लॉकअप% का हिस्सा रह चुकीं अंजलि अरोड़ा इस वक्त अपने डांस वीडियो को लेकर चर्चा में हैं। अंजलि ने अपना दो क्लिप सोशल मीडिया इंस्टाग्राम पर शेयर किया है,

जिसमें वो कालिलाना डांस दिखाती नजर आ रही हैं। हालांकि, एक वीडियो को शेयर कर ये भी कहा है कि ये वीडियो डिलीट हो सकता है।

अंजलि इस वीडियो में %दिल मेरा% गाने पर अपनी अदाएं दिखा रही हैं और लिखा है कि इसे बाद में डिलीट किया जा सकता है। इसके अलावा अंजलि ने एक और वीडियो शेयर किया है और कैप्शन में लिखा है, %किसका बलम चीटर है?% इस वीडियो में अंजलि खूब मटकती दिख रही हैं। यहां अंजलि ठीक वैसा ही धमाल मचाती दिख रही हैं जिसके लिए उन्हें सोशल मीडिया पर लोग पसंद करते हैं।

राज्य सरकार महिला सशक्तिकरण के लिए कृतसंकल्पित - मुख्यमंत्री भजनलाल शर्मा

राज्य महिला सदन में 11 आवासनियों का विवाह सम्मेलन सामूहिक विवाह सम्मेलन से मिल रही , समाज को सकारात्मक दिशा

बढ़ता राजस्थान

जयपुर (का.स)। मुख्यमंत्री भजनलाल शर्मा ने कहा कि प्रधानमंत्री नरेंद्र मोदी के नेतृत्व में केन्द्र व राज्य सरकार महिला सशक्तिकरण के लिए निरंतर कार्य कर रही है। महिलाओं के सर्वांगीण विकास के लिए हमारी सरकार कृतसंकल्पित है। उन्होंने कहा कि सामूहिक विवाह सम्मेलन जरूरतमंदों का सहारा बन रहे हैं। ऐसे आयोजन समाज को सकारात्मक दिशा प्रदान करते हैं। शर्मा शुक्रवार को राज्य महिला सदन, सांगानेर में सामूहिक विवाह सम्मेलन को संबोधित कर रहे थे। उन्होंने कहा कि यह सम्मेलन हमारी सरकार की सामाजिक समावेशन और महिला सशक्तिकरण के प्रति अटूट प्रतिबद्धता का प्रतीक है। यह आयोजन सामाजिक और आर्थिक रूप से वंचित बेटियों के लिए एक नया सवेरा है। इससे उन्हें सम्मान, स्नेह और आत्मनिर्भरता की राह



मिली है।

13 हजार से ज्यादा बेटियों को 71 करोड़ रुपये की सहायता

श्री शर्मा ने कहा कि हमारा दृढ़ संकल्प है कि प्रदेश की हर बेटी, हर महिला न केवल आत्मनिर्भर बने, बल्कि समाज में अपनी विशिष्ट पहचान बनाए। हमारी सरकार ने उनके कल्याण और सशक्तिकरण के लिए अनेक योजनाएं शुरू की हैं,

जिनका सीधा लाभ लाखों बालिकाओं और महिलाओं तक पहुंच रहा है। मुख्यमंत्री कन्यादान योजना में विवाह के लिए 21 हजार से 51 हजार रुपये तक की सहायता दी जा रही है। उन्होंने कहा कि योजना के तहत पिछले डेढ़ वर्ष में 13 हजार से ज्यादा बेटियों को 71 करोड़ रुपये की सहायता दी गई है। लाडो प्रोत्साहन योजना बालिकाओं के जन्म को प्रोत्साहित करने और उनके

स्वास्थ्य, शिक्षा और सशक्तिकरण को सुनिश्चित करने के लिए एक गेम-चेंजर साबित हो रही है। मुख्यमंत्री ने 11 लाडलियों और उनके जीवनसाथियों को सुखी-वैवाहिक जीवन के लिए आशीर्वाद दिया। उन्होंने मुख्यमंत्री कन्यादान योजना के तहत 21-21 हजार रुपये की सहायता राशि के चैक भेंट किए। इस अवसर पर सामाजिक न्याय एवं अधिकारिता मंत्री श्री

अविनाश गहलोत, निदेशक सामाजिक न्याय एवं अधिकारिता विभाग आशीष मोदी, आयुक्त नगर निगम ग्रेटर डॉ. गौरव सैनी, प्रताप राव, राजीव सिंह चौहान, डी.डी. सिंह, बबिता शर्मा, रीना शर्मा सहित समाजसेवी एवं आमजन उपस्थित रहे।

पारदर्शिता से चुने गए योग्य जीवनसाथी

मुख्यमंत्री ने कहा कि पिछले सामूहिक विवाह के बाद 1900 से अधिक युवकों ने यहां की बेटियों से विवाह के लिए आवेदन किया था। इनमें से 11 योग्य युवकों का चयन किया गया, जो आज हमारी लाडलियों के जीवनसाथी बने हैं। यह चयन प्रक्रिया पारदर्शी रही, इसमें बेटियों के सामान और पसंद को सर्वोच्च प्राथमिकता दी गई।

मुस्लिमों को लेकर आपस में भिड़े भाजपा के नेता



बढ़ता राजस्थान

कोलकाता (एजेंसी)। यह विवाद केवल दो नेताओं के बीच मतभेद नहीं, बल्कि भाजपा के भीतर एक गहरी रणनीतिक बहस को दर्शाता है। एक पक्ष (समिक भट्टाचार्य जैसा नेतृत्व) मानता है कि बंगाल जैसे राज्य में धार्मिक ध्ववीकरण के बजाय समावेशी राजनीति अपनानी चाहिए ताकि पार्टी का दायरा बढ़े। पश्चिम बंगाल भाजपा अध्यक्ष बनते ही समिक भट्टाचार्य ने एक ऐसा बयान दे दिया है जिससे उनके और विपक्ष के नेता शुभेंद्र अधिकारी के बीच मतभेद खुलकर सामने आ गये हैं। हम आपको बता दें कि अध्यक्ष चुने जाने के बाद संवाददाताओं से बातचीत करते हुए समिक भट्टाचार्य ने कहा कि पार्टी को मुस्लिम समाज के साथ संवाद बढ़ाना चाहिए। उनके इस बयान से कुछ मिनट पहले ही वरिष्ठ भाजपा नेता और पश्चिम बंगाल विधानसभा में विपक्ष के नेता शुभेंद्र अधिकारी ने कहा था कि बंगाल में चुनौती गुंडागर्दी और मुसलमान हैं और कोई अन्य चुनौती नहीं है। उन्होंने कहा कि यह विवाद केवल दो नेताओं के बीच मतभेद नहीं, बल्कि भाजपा के भीतर एक गहरी रणनीतिक बहस को दर्शाता है। एक पक्ष (समिक भट्टाचार्य जैसा नेतृत्व) मानता है कि बंगाल जैसे राज्य में धार्मिक ध्ववीकरण के बजाय समावेशी राजनीति अपनानी चाहिए ताकि पार्टी का दायरा बढ़े। वहीं दूसरा पक्ष (शुभेंद्र अधिकारी जैसा नेतृत्व) कहता है कि भाजपा की पहचान उसकी हिंदुत्ववादी विचारधारा से है और इससे हटना आत्मघाती होगा। हम आपको बता दें कि बंगाल की 27व आबादी मुस्लिम है, जो कई सौटों पर निर्णायक भूमिका निभाती है। बंगाल की राजनीति का एक सच यह है कि भाजपा अभी तक मुस्लिम वोट बैंक को नहीं साध पाई है और यह अधिकांशतः दुर्गमूल कांग्रेस, वाम दलों और कांग्रेस के साथ रहा है।

अहमदाबाद प्लेन हादसा, आरोप-एयरलाइन मुआवजा देने से बच रही वकील बोले- एअर इंडिया पीडित परिजनों से वित्तीय जानकारी मांग रही, 1050 करोड़ बचाना चाहती है

बढ़ता राजस्थान

नई दिल्ली/लंदन (एजेंसी)। अहमदाबाद प्लेन क्रैश में जान गंवाने वाले यात्रियों के परिजन को एअर इंडिया मुआवजा देने से बचना चाहती है। यह आरोप 40 से ज्यादा पीडित परिवारों का केस लड़ने वाली ब्रिटेन की कानूनी फर्म स्टीवर्ट्स ने लगाए हैं। स्टीवर्ट्स 40 से ज्यादा पीडित परिवारों का केस लड़ रही है। फर्म के एडवोकेट पीटर नीनन ने कहा है कि एअर इंडिया ने मुआवजा देने से पहले परिवारों से कानूनी रूप से स्वेदशिल वित्तीय जानकारी मांगी, जिससे उनका हक कम हो सकता है। उधर, एअर इंडिया ने आरोपों को नकार दिया है। नीनन ने कहा कि एअर इंडिया पीडित परिवारों के साथ अनैतिक और अपमानजनक व्यवहार कर रही है। एअर इंडिया इस तरह से व्यवहार कर लगभग 1,050 करोड़ रुपए बचाने की कोशिश कर सकती है। उन्होंने मामले की जांच की मांग भी की है। वहीं, उन्होंने अपने क्लाइंट्स को सलाह दी है कि वे फॉर्म न भरें और मुआवजा पाने के लिए कानूनी रास्ता अपनाएं। अहमदाबाद में एअर इंडिया



का प्लेन क्रैश 12 जून को हुआ था। उस वक विमान में 242 लोग सवार थे। इनमें एक यात्री की जान बच गई थी। इसके अलावा, जिस मेडिकल हॉस्टल पर विमान गिरा था, वहां 29 लोगों की जान गई थी। इस तरह इस हादसे में 270 लोगों की जान गई थी।

एअर इंडिया ने इन सभी आरोपों को नकारते हुए कहा है कि ये दावे गलत और आधारहीन हैं। एयरलाइन ने इंडिया टुडे को दिए बयान में कहा कि फॉर्म का इहेय केवल पारिवारिक संबंधों की पुष्टि करने है। हमने फॉर्म को जितना हो सके सरल

बाजार को चढ़ाती-गिराती थी अमेरिकी फर्म : सेबी ने बैन लगाया 4,844 करोड़ की अवैध कमाई की; आम निवेशकों को नुकसान

बढ़ता राजस्थान

मुंबई (एजेंसी)। जेन स्ट्रीट एक अमेरिकी ट्रेडिंग कंपनी है, जो हाई-टेक्नोलॉजी और क्राप्टोट्रेडिंग ट्रेडिंग यानी मैथेमेटिकल मॉडल्स का इस्तेमाल करके शेयर बाजार में ट्रेडिंग करती है। सेबी ने अमेरिकी ट्रेडिंग फर्म जेन स्ट्रीट रफु और उससे जुड़ी 3 कंपनियों पर बैन लगा दिया है। अमेरिकी ट्रेडिंग फर्म पर इंडेक्स एक्सपायरी के दिन कीमतों में हेराफेरी करने का आरोप लगा है। SEBI ने 4,843.57 करोड़ रुपए की अवैध कमाई को जब्त करने का आदेश भी दिया है।

सवाल 1- जेन स्ट्रीट रफु क्या है? जवाब- जेन स्ट्रीट एक अमेरिकी ट्रेडिंग कंपनी है, जो हाई-टेक्नोलॉजी और मैथेमेटिकल मॉडल्स का इस्तेमाल करके शेयर बाजार में ट्रेडिंग करती है। ये कंपनी भारत में डेरिवेटिव्स मार्केट,



खासकर बैंक निफ्टी और निफ्टी 50 इंडेक्स ऑप्शंस में ब? पैमाने पर ट्रेड करती थी।

सवाल 2- सेबी ने जेन स्ट्रीट पर क्या आरोप लगाए हैं? जवाब- सेबी का कहना है कि जेन स्ट्रीट ने बैंक निफ्टी और निफ्टी 50 जैसे इंडेक्स की कीमतों को एक्सपायरी डे पर

जानबूझकर प्रभावित किया। कंपनी ने दो मुख्य तरीकों का इस्तेमाल किया-

इंट्रा-डे इंडेक्स मैनिपुलेशन सुबह जेन स्ट्रीट बड़ी मात्रा में बैंक निफ्टी के फ्यूचर्स और कैश मार्केट में शेयर खरीदती थी। उसी समय ये पुट ऑप्शंस बेच देती थी। पुट ऑप्शंस में इंडेक्स के गिरने पर मुनाफा मिलता है। दोपहर बाद ये उसी इंडेक्स के फ्यूचर्स को ब? पैमाने पर बेच देती थी, जिससे इंडेक्स नीचे आ जाता था। इससे ऑप्शंस में फायदा होता था।

एक्सटेंडेड मार्किंग द क्लोज एक्सपायरी के दिन ट्रेडिंग के आखिरी घंटों में जेन स्ट्रीट बड़ी मात्रा में खरीद-बिक्री करके इंडेक्स की क्लोजिंग को अपने फायदे के लिए प्रभावित करती थी। ये सब इतनी तेजी से होता था कि आम निवेशकों को भनक भी नहीं लगती थी।

अमरनाथ से आयी पहली मौत की खबर, शिविर में बैठे तीर्थयात्री की निकल गयी जान

बढ़ता राजस्थान

नई दिल्ली (एजेंसी)। अमरनाथ यात्रा के शेषनाग आधार शिविर में उत्तर प्रदेश के एक तीर्थयात्री की अचानक बेहोश होकर गिर जाने के बाद मौत हो गई। अधिकारियों ने शुक्रवार को यह जानकारी दी। अधिकारियों ने बताया कि तीर्थयात्री की पहचान उत्तर प्रदेश के लखीमपुर खीरी निवासी दिलीप श्रीवास्तव के रूप में हुई है। जम्मू-कश्मीर के उपराज्यपाल मनोज सिन्हा द्वारा बुधवार सुबह जम्मू से हरी झंडी दिखाकर 38 दिवसीय अमरनाथ यात्रा गुरुवार को दो मार्गों से शुरू हुई - अनन्तनाग जिले में पारंपरिक 48 किलोमीटर लंबा नुनवान-पहलगाम मार्ग और गंदेरबल जिले में 14 किलोमीटर लंबा छोटा लेकिन अधिक खड़ी चढ़ाई वाला



जम्मू से दूसरा जत्था रवाना

इस बीच, 5,200 से अधिक तीर्थयात्रियों का दूसरा जत्था गुरुवार को जम्मू के बेस कैप से गुफा मंदिर के लिए रवाना हुआ। अधिकारियों ने बताया कि तीर्थयात्री भगवती नगर बेस कैप से 168 वाहनों के काफिले में रवाना हुए, जिन्हें सुरक्षा पुलिस और केंद्रीय अर्धसैनिक बलों ने सुरक्षा प्रदान की। अधिकारियों ने बताया कि इसके साथ ही जम्मू बेस कैप से तीर्थयात्रियों की संख्या 10,000 को पार कर गई है।

बालटाल मार्ग। खबर आयी कि पहलगाम हमले से डरे बिना पहले ही दिन 12 हजार तीर्थयात्रियों ने बाबा अमरनाथ के दर्शन किए। इस खबर से सभी खुश थे लेकिन अक एक उदास कर देने वाली खबर आयी है। अमरनाथ यात्रा के दौरान एक तीर्थयात्री की मौत हो गयी है।

एसएमएस के चरक भवन आने वाले मरीजों को बड़ी राहत



बढ़ता राजस्थान

जयपुर (का.स)। जयपुर के सवाई मानसिंह हॉस्पिटल में इलाज करवाने के लिए आने वाले मरीजों के लिए राहत की खबर है। चर्म, आंखों से जुड़ी बीमारी के लिए डॉक्टर को दिखाने आने वाले मरीजों को अब गर्मी में बैठकर इंतजार नहीं करना पड़ेगा। यहां चरक भवन के ओपीडी ब्लॉक को सेंट्रलाइज्ड एसी सिस्टम से जोड़ा गया है। लम्बे समय से चरक भवन के आंखों की ओपीडी वाले हॉल में मरीजों के लिए गर्मी से बचाव के लिए केवल पंखे ही थे। तेज गर्मी और उमस में कूलर या एसी नहीं होने से मरीजों को काफी परेशानी होती थी। अब यहां एसएमएस प्रशासन ने पीडब्ल्यूडी के जरिए इस पूरे ओपीडी परिसर में सेंट्रलाइज्ड एसी सिस्टम लगवाया गया।

बिहार में 5 लाख महिलाओं को सेनेटरी पैड बांटेगी कांग्रेस कवर पर राहुल गांधी की फोटो से मवा बवाल



बढ़ता राजस्थान

पटना (एजेंसी)। महिलाओं-लड़कियों के बीच बांटे जाने वाले सेनेटरी पैड के कवर पर राहुल गांधी की तस्वीर छपी गई है। इतना ही नहीं, पैकेट पर माई-बहिन योजना के तहत दिए जाने वाले 2500 रुपये का भी जिक्र है। बिहार में कांग्रेस चुनाव को लेकर महिलाओं को लुभाने की कोशिश में है। इसी कड़ी में कांग्रेस ने ऐलान किया है कि पार्टी राज्य में 5 लाख लड़कियों-महिलाओं को सेनेटरी पैड बांट रही है। हालांकि, इसके लेकर विवाद भी शुरू हो गया है। महिलाओं-लड़कियों के बीच बांटे जाने वाले सेनेटरी पैड के कवर पर राहुल गांधी की तस्वीर छपी गई है। इतना ही नहीं, पैकेट पर माई-बहिन योजना के तहत दिए जाने वाले 2500 रुपये का भी जिक्र है। इसको लेकर बिहार कांग्रेस के प्रदेश अध्यक्ष राजेश राम और प्रभारी कृष्णा अल्लारु ने प्रेस कॉन्फ्रेंस किया। इस दौरान राहुल गांधी की तस्वीर के साथ माई-बहिन योजना का स्लोगन छपे सेनेटरी पैड पैकेट लॉन्च किया गया। राजेश कुमार ने कहा, बिहार के परिपेक्ष्य में महिलाओं के लिए हमने विशेष तैयारी की है। राज्य की महिलाओं को सेनेटरी पैड दिया जाएगा। उन्होंने जोर देकर कहा कि हमारा लक्ष्य 5 लाख महिलाओं को सेनेटरी पैड बांटना है। महिला कांग्रेस हेल्थ के लिए महिलाओं को जागरूक करेगी। इसके बाद भाजपा और जेडीयू ने कांग्रेस नेताओं की मानसिकता पर सवाल खड़े किए हैं। भाजपा प्रवक्ता प्रदीप भंडारी ने एक्स पर लिखा कि सेनेटरी पैड पर राहुल गांधी की तस्वीर बिहार की महिलाओं का अपमान! कांग्रेस एक महिला विरोधी पार्टी है! बिहार की महिलाएं कांग्रेस आरजेडी को सबक सिखाएंगी। पार्टी प्रवक्ता अजय आलोक ने कहा कि इससे बड़ी पपुगिरी कुछ हो सकती है? घृणित, अपमानजनक हैं ये, अपने घर में कांग्रेसी ये पैकेट दे सकते हैं चले हैं बिहार में बांटने। विज्ञापन होरो बन जाये पप्पू यही बचा हैं।

बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

- 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com

भारत ने एक साथ तीन देशों को हराया

कब, कैसे और कहां खुद उप सेना प्रमुख से जानें

बढ़ता राजस्थान

नई दिल्ली (एजेंसी)। डिप्टी चीफ ऑफ आर्मी स्टाफ लेफ्टिनेंट जनरल राहुल आर सिंह ने शुक्रवार को बताया कि ऑपरेशन सिंदूर के वक बॉर्डर एक और दुश्मन तीन थे। पाकिस्तान मोर्चे पर था। चीन और तुर्कि ए हथियार और बाकी दूसरे सपोर्ट मुहैया करा रहे थे। उन्होंने बताया, चीन ने पाकिस्तान को हथियार दिए और हमें हथियारों की टेस्टिंग के लिए लैब की तरह इस्तेमाल किया। चीन हमारे हर रणनीतिक कदम की लाइव अपडेट पाकिस्तान के साथ शेयर कर रहा था। तुर्किये ने बैरेक्टर समेत दूसरे ड्रोन दिए। इन्का इस्तेमाल हमारे खिलाफ भी किया गया।



लेफ्टिनेंट जनरल राहुल आर सिंह ने यह बात नई दिल्ली में फिक्की के न्यू एज मिलिट्री

महत्वपूर्ण सबक सिखाए। यह एक ऐसा संघर्ष था, जिसने मॉडर्न वॉरफेयर की कठिनाइयों को उजागर किया। इसलिए अब हमें और मजबूत एयर डिफेंस चाहिए।

लेफ्टिनेंट जनरल बोले- पिछले युद्धों की तरह दर्द बर्दाश्त नहीं कर सकते थे

लीडरशिप का संदेश साफ था। जिस तरह से हमने कुछ साल पहले बर्दाश्त किया, उस तरह से दर्द को सहने की कोई गुंजाइश नहीं थी। टारगेट की प्लानिंग और सिलेक्शन बहुत सारे डेटा पर बेस्ड था। इसलिए कुल 21 टारगेट की पहचान की गई, जिनमें से 9 को निशाना बनाया

समझदारी समझी गई। लास्ट मोमेंट पर इन नौ लक्ष्यों पर निशाना लगाने का फैसला लिया गया।

पूरे ऑपरेशन सिंदूर के दौरान एयर डिफेंस और उसका ऑपरेशन कैसे हुआ, यह बेहद अहम था। इस बार, हमारे पॉपुलेशन सेंटर पर ध्यान नहीं दिया, लेकिन आगली बार, हमें इसके लिए तैयार रहना होगा। और इसके लिए ज्यादा से ज्यादा एयर डिफेंस सिस्टम, काउंटर-रॉकेट आर्टिलरी ड्रोन जैसे सिस्टम तैयार करने होंगे। हमें बहुत तेजी से आगे बढ़ना होगा। हम इजराइल को देख रहे हैं। उनके पास आयरन डोम हैं। दूसरे एयर डिफेंस सिस्टम हैं। हमारे पास वैसी सुविधाएं नहीं हैं क्योंकि हमारा देश विशाल है। और

ऐसी चीजों पर बहुत पैसा खर्च होता है। इसलिए हमें फिर से अपनी तैयारी और सुरक्षा पर ध्यान देने की जरूरत है।

पहलगाम हमले का जवाब था ऑपरेशन सिंदूर

22 अप्रैल को जम्मू-कश्मीर के पहलगाम में आतंकी हमला हुआ था। आतंकियों ने 26 ट्रिस्टर्स की हत्या की थी। 17 मई को भारत ने पाकिस्तान के कब्जे वाले कश्मीर और पाक में मौजूद 9 आतंकी ठिकानों पर एयरस्ट्राइक की थी। सेना ने 100 आतंकियों को मार गिराया था। दोनों देशों के बीच 10 मई की शाम 5 बजे से सीजफायर पर सहमति बनी थी।